

ಅಧ್ಯಕ್ಷರು.—ನಿಮ್ಮಂಥ ಹಿರಿಯ ಸದಸ್ಯರೇ ಹೀಗೆ ಎದ್ದು ನಿಂತು ಮಾತನಾಡಿದರೆ ಹೇಗೆ ? ನೀವು ಕುಳಿತುಕೊಳ್ಳಿ. ಮೊಯಿಲಿಯವರೇ, ನೀವು ಮಾತನಾಡಿ ಈಗ, ನಿಮ್ಮ ಗಮನ ಸೆಳೆಯುವ ಸೂಚನೆಯನ್ನು ಸರ್ಕಾರದ ಗಮನಕ್ಕೆ ನೀವು ತರಬಹುದು.

(ಗೊಂದಲ)

ಶ್ರೀ ಎಂ. ರಘುಪತಿ.—ಅ ಪುಸ್ತಕದ ಪ್ರತಿಯನ್ನು ವಿದ್ಯಾರ್ಥಿಗಳು ನನಗೂ ಕೂಡ ತಂದುಕೊಟ್ಟಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ನೋಡಿ ಇಲ್ಲಿ ಒಂದು ಪುಸ್ತಕ. ಒಳಗೆ ಎಲ್ಲಾ ಖಾಲಿ.

ಶ್ರೀ ಎಂ. ರಘುಪತಿ.—ಅದನ್ನು ವಾವಸ್ತು ತೆಗೆದುಕೊಂಡು ಬೇರೆ ಪುಸ್ತಕಗಳನ್ನು ಕೊಡಿಸುವುದಾಗಿ ಹೇಳಿದ್ದೇನೆ. ಲಕ್ಷಾಂತರ ಪ್ರತಿಗಳು ಮುದ್ರಣವಾಗುವಾಗ ಒಂದೊಂದು ಪುಸ್ತಕ ಹೀಗಾಗುವುದು ಸಹಜ.

ಶ್ರೀ ಎಸ್. ಬಂಗಾರಪ್ಪ.—ಇದು ಯಾವ ಪುಸ್ತಕ ಎನ್ನುವುದು ಗೊತ್ತಿವೆಯೇ ? 'ಗಣಿತದ ನೂತನ ಲೋಕ'—5ನೇ ತರಗತಿಗೆ—ಪದರಾವೃತ್ತಿ ಮುದ್ರಣ.

ಶ್ರೀ ಎಂ. ರಘುಪತಿ.—ಬಂಗಾರಪ್ಪನವರೇ, ಅದನ್ನು ಸರಿಪಡಿಸುತ್ತೇನೆ ಎಂದು ನಾನು ಹೇಳುತ್ತಿದ್ದರೂ ಕೂಡ ತಾವು.....

ಶ್ರೀ ಎಸ್. ಬಂಗಾರಪ್ಪ.—ಈಗ ಆಸೆಂಟ್ರಿ ಸೇರಿದ್ದು. ನಾವು ಪ್ರಶ್ನೆ ಕೇಳಿದ್ದಕ್ಕೆ ಇದನ್ನು ಸರಿಪಡಿಸುತ್ತೇನೆ ಎಂದು ಹೇಳಿದಿರಿ. ಈ ಪ್ರಶ್ನೆ ಬರೆದೇ ಹೋಗಿದ್ದರೆ ಈ ಗಾತ್ರದ ಪುಸ್ತಕವನ್ನು ಏನು ಮಾಡಬೇಕಿತ್ತು ? ಹುಡುಗರು ಖಾಲಿ ಹಾಳೆ ತೆಗೆದುಕೊಂಡು ಲೆಕ್ಕ ಬರೆದುಕೊಳ್ಳಬೇಕಿತ್ತು ?

ಶ್ರೀ ಎಂ. ರಘುಪತಿ.—ಅದರ ಪ್ರತಿ ನನಗೂ ಕೂಡ ಬಂದಿದೆಯೆಂದು ಹೇಳುತ್ತಿದ್ದೇನೆಲ್ಲ ?

ಶ್ರೀ ಎಂ. ಎಸ್. ಕೃಷ್ಣನ್.—ಅಧ್ಯಕ್ಷರೇ, ಮಾನ್ಯ ಶ್ರೀ ಬಂಗಾರಪ್ಪನವರು ನಮ್ಮ ವಿರೋಧ ಪಕ್ಷದ ನಾಯಕರು. ಅವರು ಅನೇಕ ವಿಷಯಗಳನ್ನು ಪದೇಪದೇ ಹೇಳುತ್ತಿದ್ದಾರೆ. ತಮ್ಮ ಮೂಲಕ ನಾನು ಅವರಲ್ಲಿ ಕೇಳಿಕೊಳ್ಳುವುದೇನೆಂದರೆ

ಅಧ್ಯಕ್ಷರು.—ಕೃಷ್ಣನ್‌ರವರೇ ನೀವು ಕುಳಿತುಕೊಳ್ಳಿ. ಮೊಯಿಲಿಯವರೇ ಈಗ ನೀವು ಮಾತನಾಡಿ.

ಅಧ್ಯಕ್ಷರು.—ನಿಮ್ಮಗೆಲ್ಲರಿಗೂ ಸಭೆಯ ನಡವಳಿಕೆಯ ನಿಯಮಾವಳಿಯನ್ನು ಕಳಿಸಿಕೊಡಲಾಗಿದೆ. ಅದನ್ನು ಸ್ವಲ್ಪ ಓದಿಕೊಂಡು ಬಂದರೆ ಒಳ್ಳೆಯದು. ಈಗ ಮುಂದಿನ ಗಮನ ಸೆಳೆಯುವ ಸೂಚನೆ.

ಗಮನ ಸೆಳೆಯುವ ಸೂಚನೆ

ನಿಷಯ : ದಿನಾಂಕ 4-7-85ರಂದು ಚಿಕ್ಕೋಡಿಯಲ್ಲಿ ಕೇಂದ್ರ ಸರ್ಕಾರದ ನೀರಾವರಿ ಮತ್ತು

ವಿದ್ಯುತ್ ಸಚಿವರಾದ ಶ್ರೀ ಬಿ. ಶಂಕರಾನಂದ ಅವರ ಮೇಲೆ ನಡೆದ ಹೆಲ್ಲೆಯ ಬಗ್ಗೆ.

ಶ್ರೀ ಎಂ. ವೀರಪ್ಪ ಮೋಯಿಲಿ.—ದಿನಾಂಕ 4-7-85ರಂದು ಚಿಕ್ಕೋಡಿಯಲ್ಲಿ ಕೇಂದ್ರ ವಿದ್ಯುತ್ ಮತ್ತು ನೀರಾವರಿ ಸಚಿವರಾದ ಶ್ರೀ ಬಿ. ಶಂಕರಾನಂದ ಅವರ ಮೇಲೆ ನಡೆದ ಹೆಲ್ಲೆಯ ವಿಚಾರದ ಬಗ್ಗೆ ಮಾನ್ಯ ಒಳಾಡಳಿತ ಮಂತ್ರಿಗಳ ಗಮನವನ್ನು ಸೆಳೆಯುತ್ತಿದ್ದೇನೆ.

ಶ್ರೀ ಬಿ. ರಾಜಯ್ಯ (ಮಾನ್ಯ ಒಳಾಡಳಿತ ಸಚಿವರು).—ಕೇಂದ್ರ ನೀರಾವರಿ ಹಾಗೂ ವಿದ್ಯುತ್ ಸಚಿವರಾದ ಶ್ರೀ ಬಿ. ಶಂಕರಾನಂದವರು 4-7-85ರಂದು ರಾಯಬಾಗ್ ತಾಲ್ಲೂಕಿನ ಮೊರಬ್ ಗ್ರಾಮಕ್ಕೆ ಭೇಟಿ ಕೊಟ್ಟರು. ಸಚಿವರ ಭೇಟಿ ಕಾಲದಲ್ಲಿ ಅವರ ರಕ್ಷಣೆಗಾಗಿ ಸೂಕ್ತವಾದ ವ್ಯವಸ್ಥೆಯನ್ನು ಮಾಡಲಾಗಿತ್ತು. ಚಿಕ್ಕೋಡಿ ಪೊಲೀಸ್ ಉಪ ವಿಭಾಗಾಧಿಕಾರಿಗಳು ಮುದ್ದಾಗಿ ಸಚಿವರ ಪಾಹನದ ಬೆಂಗಾವಲಿಗೆ ನಿಂತಿದ್ದರು. ಅವರನ್ನು ಹಿಂಬಾಲಿಸುತ್ತಿದ್ದ ಬೆಂಗಾವಲು ದಳದಲ್ಲಿ ಒಬ್ಬ ಮಿಸಲು ಪಡೆಯ ಪೊಲೀಸ್ ಸಬ್ ಇನ್‌ಸ್‌ಪೆಕ್ಟರ್, ಇಬ್ಬರು ಹೆಡ್ ಕಾನ್ಸ್‌ಟೇಬಲ್‌ಗಳು ಹಾಗೂ ನಾಲ್ವರು ಪೊಲೀಸ್ ಕಾನ್ಸ್‌ಟೇಬಲ್‌ಗಳು ಇದ್ದರು. ರಾಯಬಾಗ್ ಪೊಲೀಸ್ ಠಾಣೆಯಲ್ಲಿ ಒಬ್ಬ ಹೆಚ್.ಸಿ. ಹೆತ್ತ ಪೊಲೀಸ್ ಕಾನ್ಸ್‌ಟೇಬಲ್‌ಗಳಿರುವ ಒಂದು ಡಿ.ಎ.ಆರ್. ವ್ಯಾನನ್ನು ಕೂಡಾ ನಿಲ್ಲಿಸಲಾಗಿತ್ತು.

2. ಘಡನೆ ನಡೆದದ್ದು ಸಚಿವರು ರಾಯಬಾಗ್ ಮೂಲಕ ಮೊರಬ್ ಗ್ರಾಮಕ್ಕೆ ಹೋಗುತ್ತಿದ್ದಾಗ. ಘಟನೆ ನಡೆದ ಜಾಗ ರಾಯಬಾಗ್ ಪೊಲೀಸ್ ಠಾಣೆಯ ಮುಂಭಾಗದಿಂದ ಸುಮಾರು 50 ಗಜ ದೂರದಲ್ಲಿಯೂ ಹಾಗೂ ಒಂದು ಸಣ್ಣ ತಿರುವಿನ (culvert) ನಂತರ ಸುಮಾರು 50 ಗಜ

ದೂರದಲ್ಲಿಯೂ ಇದೆ. ಈ ಸ್ಥಳದಲ್ಲಿ ರಸ್ತೆಯ ಇಕ್ಕೆಡೆಗಳಲ್ಲಿ ಯಾವುದೇ ಕಟ್ಟಡಗಳಿಲ್ಲ. ಸ್ಥಳದ ಉತ್ತರ ದಿಕ್ಕಿನಲ್ಲಿ ಸುಮಾರು 200 ಗಜಗಳ ದೂರದಲ್ಲಿ ಒಂದು ಸ್ಮಶಾನ ಇದೆ. ದಕ್ಷಿಣಕ್ಕೆ ಸುಮಾರು 150 ಗಜಗಳ ಅಂತರದಲ್ಲಿ ಯಾರೂ ವಾಸ ಮಾಡದಿರುವ ಕಟ್ಟಡಗಳು ಇವೆ. ಸಚಿವರು ರಾಯಬಾಗ್ ಮೂಲಕ ಹೋಗುತ್ತಿದ್ದಾಗ ಬಹುಸಂಖ್ಯೆಯಲ್ಲಿ ಜನರು ಸೇರಿದ್ದರು. ಸುಮಾರು ನಾಲ್ಕು ಗಂಟೆ ಹೊತ್ತಿನಲ್ಲಿ ಸಚಿವರ ಕಾರು ಮೇಲೆ ಹೇಳಿದ ತಿರುವನ್ನು (ಕಲ್ಬರ್ತ್) ಹಾಯ್ದು ಹೋಗುತ್ತಿದ್ದಾಗ ಸ್ಮಶಾನದ ಕಡೆಯಿಂದ ಬಂದ ನಾಲ್ಕು ಜನರು ಎರಡು ಮೂರು ಕಲ್ಲುಗಳನ್ನು ಎತ್ತಿಕೊಂಡು ಸಚಿವರ ಕಾರಿನ ಮೇಲೆ ಎಸೆದರು. ಅವುಗಳಲ್ಲಿ ಒಂದು ಕಲ್ಲು ಸಚಿವರ ಕಾರಿನ ಮುಂದಿನ ಗಾಜಿಗೆ ಬಡಿದು, ಗಾಜು ಒಡೆಯಿತು. ಮತ್ತೆರಡು ಕಲ್ಲುಗಳು ರಸ್ತೆಯ ಮೇಲೆ ಬಿದ್ದುವು. ಸಚಿವರನ್ನು ಹಿಂಬಾಲಿಸುತ್ತಿದ್ದ ಚಿಕ್ಕೋಡಿ ಪೊಲೀಸ್ ಉಪ ವಿಭಾಗಾಧಿಕಾರಿಗಳು ತತ್ಕ್ಷಣ ಜೀಪಿನಿಂದ ಹಾರಿ ಕಲ್ಲೆಸೆದ ದುಷ್ಕರ್ಮಿಯೊಬ್ಬನನ್ನು ಹಿಂಬಾಲಿಸಿ ಆತನನ್ನು ಹಿಡಿದರು. ಸಚಿವರ ಬೆಂಗಾವಲಿದ್ದ ಪೊಲೀಸರು ಮತ್ತಿತರ ಮೂವರು ದುಷ್ಕರ್ಮಿಗಳನ್ನು ಹಿಡಿದರು. ದಸ್ತಗಿರಿ ಮಾಡಲ್ಪಟ್ಟ ದುಷ್ಕರ್ಮಿಗಳ ಹೆಸರುಗಳು ಹೀಗಿವೆ. (1) ಅಡವಪ್ಪ ಸಿದ್ದಪ್ಪ ಕಾರವಿ, ವಯಸ್ಸು 28 ವರ್ಷ, (2) ವಿಲಾಸ್ ರಾಮಚಂದ್ರ ಹಿಡಾರಿ, ವಯಸ್ಸು 38 ವರ್ಷ, (3) ಜ್ಯೋತಿ ಶಿವರಾಂ ಹೆಗರೆ, ವಯಸ್ಸು 36 ವರ್ಷ, (4) ಕೃಷ್ಣ ಭೀಮ ಹೂಗಾರಿ, ವಯಸ್ಸು 39 ವರ್ಷ. ಸಚಿವರ ಕಾರಿನ ಮೇಲೆ ಎಸೆಯಲಾದ ಕಲ್ಲನ್ನು ಜಪ್ತಿ ಮಾಡಿ ನ್ಯಾಯಾಲಯಕ್ಕೆ ಕಳುಹಿಸಲಾಗಿದೆ. ಈ ಕಲ್ಲು ರಸ್ತೆಯ ಬದಿಯಲ್ಲಿದ್ದ ಜಲ್ಲಿ ಕಲ್ಲುಗಳಲ್ಲಿ ಒಂದಾಗಿದ್ದು ಅವರ ತೂಕ ಮುನ್ನೂರು ಗ್ರಾ.ಮುಗಳು. ಪ್ರಕರಣವನ್ನು ಅಪರಾಧ ಸಂಖ್ಯೆ 92 : 85 ಎಂಬುದಾಗಿ ನೋಂದಾಯಿಸಿಕೊಂಡು ಭಾರತೀಯ ದಂಡ ಸಂಹಿತೆ ಕಲಂ 336, 427 ಮತ್ತು 32ರ ಪ್ರಕಾರ ಜಾರ್ಜ್ ಫೀಟ್ ಹಾಕಲಾಗಿದೆ. ಈಗಾಗಲೇ ಮೊಕದ್ದಮೆ ಸಿ.ಸಿ. ನಂ. 256 : 85 ಎಂದು ದಾಖಲಾಗಿದ್ದು, ರಾಯಬಾಗ್ ಜಿ.ಎಂ ಎಫ್.ಸಿ. ನ್ಯಾಯಾಲಯದ ಮುಂದಿದೆ.

3. ಈ ಕಲ್ಲೆಸೆದ ಘಟನೆಯಲ್ಲಿ ಸಚಿವರೇ ಆಗಲೀ ಅಥವಾ ಅಪರ ಜೊತೆಯಲ್ಲಿ ಪ್ರಯಾಣ ಮಾಡುತ್ತಿದ್ದ ಯಾರೇ ಆಗಲೀ ಗಾಯಗೊಂಡಿಲ್ಲ. ಕಾರಿನ ಮೇಲೆ ಎಸೆಯಲಾದ ಕಲ್ಲು ಯಾರಿಗೂ ತಗಲಿಲ್ಲ.

1-30 p.m.

ಶ್ರೀ ಎಂ. ವೀರಪ್ಪಮೊಯ್ತಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಗೃಹ ಸಚಿವರು ಇಲ್ಲಿ ಕೊಟ್ಟಿರುವ ಹೇಳಿಕೆಯನ್ನು ನೋಡಿದ ಮೇಲೆ ಸ್ವಲ್ಪ ಆಕ್ರಮ್ಯ, ವಿಸ್ಮಯ ಹಾಗೂ ಕುತೂಹಲವನ್ನು ಕೆರಳಿಸಿದೆ. ಈ ಸಂಬಂಧದಲ್ಲಿ ಮಾನ್ಯ ಶಂಕರಾನಂದ ಅವರು ಇದ್ದಲ್ಲಿ ತಿಂಗಳ 5ನೇ ತಾರೀಖು ಒಂದು ಹೇಳಿಕೆ ಕೊಟ್ಟರು. ತಮ್ಮ ಜೀವಕ್ಕೆ ಅಪಾಯ ಮಾಡತಕ್ಕಂಥ ರೀತಿಯಲ್ಲಿ, ತಮ್ಮ ಪ್ರಾಣ ಅಪಹರಣ ಮಾಡುವ ರೀತಿಯಲ್ಲಿ ಮತ್ತು ಇದರ ಹಿಂದೆ ಒಂದು ರೀತಿಯಲ್ಲಿ ಪೂರ್ವಯೋಜಿತ ಸಂಚು ಮಾಡಿಕೊಂಡು ಇಂತಹ ಕೆಲಸ ಮಾಡಿದ್ದಾರೆಂಬ ಹೇಳಿಕೆಯನ್ನು ಕೊಟ್ಟಿದ್ದಾರೆ. ಆದ್ದರಿಂದ ಇಲ್ಲಿ 307ನೇ ಕಲಂ ಪ್ರಕಾರ ಜಾರ್ಜ್ ಫೀಟ್ ಹಾಕಬೇಕಾಗಿತ್ತು. ಆದರೆ ಭಾರತೀಯ ದಂಡ ಸಂಹಿತೆ ಕಲಂ 336, 427, ಮತ್ತು 32ರ ಪ್ರಕಾರ ಜಾರ್ಜ್ ಫೀಟ್ ಹಾಕಿದ್ದಾರೆ. ಈ ಕಲಂಗಳ ಪ್ರಕಾರ ಮೊಕದ್ದಮೆಯನ್ನು ದಾಖಲು ಮಾಡಲು ಇದ್ದ ಕಾರಣವೇನು ? ಈ ಒಂದು ಘಟನೆ ನಡೆದ ದಿವಸವೇ ಬೆಳಗಾಂವೆ ಜಿಲ್ಲಾ ಪೊಲೀಸ್ ಮುಖ್ಯ ಅಧಿಕಾರಿಗಳು ಕೊಲೆ ಪ್ರಯತ್ನ ನಡೆದಿಲ್ಲವೆಂದು ಒಂದು ಹೇಳಿಕೆ ಕೊಟ್ಟರು. ಶ್ರೀ ಶಂಕರಾನಂದ ಅವರು ಮಧ್ಯಾಹ್ನ ಎರಡು ಗಂಟೆಯ ಸಮಯದಲ್ಲಿ ಪ್ರೆಸ್ ಕಾನ್‌ಫರೆನ್ಸ್ ಮಾಡಿದರೆ ಜಿಲ್ಲಾ ಪೊಲೀಸ್ ಮುಖ್ಯಾಧಿಕಾರಿಯವರು ಅದೇ ದಿನ 5 ಗಂಟೆಯ ಸಮಯದಲ್ಲಿ ಪ್ರೆಸ್ ಕಾನ್‌ಫರೆನ್ಸ್ ಮಾಡಿದ್ದಾರೆ. ಅಂದರೆ ಇವರಿಗೆ ಮತ್ತೊಂದು ಕಡಿಮೆ ಅವಧಿಯಲ್ಲಿ ಈ ಒಂದು ಪ್ರಕರಣದ ಸಂಪೂರ್ಣ ಮಾಹಿತಿ ಯಾವ ರೀತಿ ಬಂತು ? ಮತ್ತು ಸನ್ಮಾನ್ಯ ಮುಖ್ಯಮಂತ್ರಿಯವರು ಇದೇ ವಿಚಾರದಲ್ಲಿ ಒಂದು ಹೇಳಿಕೆ ಕೊಟ್ಟಿದ್ದಾರೆ. ಅದೂ ಕೂಡ ಪ್ರತಿಕ್ರಿಯೆಯಲ್ಲಿ ಬಂದಿದೆ. ಇವರು ಏನು ಹೇಳಿಕೆ ಕೊಟ್ಟಿದ್ದಾರೆಂದರೆ ಅಂದು ಶ್ರೀ ಶಂಕರಾನಂದರವರು ಒಬ್ಬ ಪಾಸಗಿ ವ್ಯಕ್ತಿಯನ್ನು ನೋಡಲು ಪಾಸಗಿ ಕಾರಿನಲ್ಲಿ ಹೋಗುತ್ತಿದ್ದರು. ಯಾರಿಗೂ ಇವರ ಕಾರ್ಯಕ್ರಮ ಗೊತ್ತಿರಲಿಲ್ಲ. ಅಲ್ಲಿ ಎರಡು ಗುಂಪುಗಳ ನಡುವೆ ಬಹುದಿನಗಳಿಂದ ಜಗಳವಿತ್ತು. ಈ ಎರಡು ಗುಂಪುಗಳ ಪ್ರತೀಕ ಒಂದು ಗುಂಪಿನ ಒಬ್ಬ ಮನುಷ್ಯನ ಮನೆಗೆ ಇವರು ಭೇಟಿ ಕೊಡುವ ಸಂದರ್ಭದಲ್ಲಿ ಮತ್ತೊಂದು ಗುಂಪಿನವರು ಪ್ರತಿಭಟಿಸಿದರು. ಇವರ ಕಾರಿನ ಮೇಲೆ ಕೆಲವರು ಕಲ್ಲನ್ನು ಎಸೆದಾಗ ಪೊಲೀಸರಾಗಿದ್ದರೆಂದು ಮಾಡಿರುವಂತಹ ಆರೋಪ ಸರಿಯಲ್ಲ ಎಂದು ಹೇಳಿಕೆ ಕೊಟ್ಟಿದ್ದಾರೆ. ಆದರೆ ಈ ದಿನ ಮಾನ್ಯ ಗೃಹ ಸಚಿವರು ಈ ಸದನಕ್ಕೆ ಕೊಟ್ಟಿರುವ ಹೇಳಿಕೆ ಈ ರೀತಿ ಇದೆ.—

“ಕೇಂದ್ರ ನೀರಾವರಿ ಹಾಗೂ ವಿದ್ಯುತ್ ಸಚಿವರಾದ ಶ್ರೀ ಬಿ. ಶಂಕರಾನಂದ ಅವರು 4-5-1985ರಂದು ರಾಯಬಾಗ್ ತಾಲ್ಲೂಕಿನ ಮೊರಬ್ ಗ್ರಾಮಕ್ಕೆ ಭೇಟಿ ಕೊಟ್ಟರು. ಸಚಿವರ ಭೇಟಿ

ಕಾಲದಲ್ಲಿ ಅವರ ರಕ್ಷಣೆಗಾಗಿ ಸೂಕ್ತವಾದ ವ್ಯವಸ್ಥೆಯನ್ನು ಮಾಡಲಾಗಿತ್ತು. ಚಿಕ್ಕೋಡಿ ಪೋಲೀಸ್ ಉಪವಿಭಾಗಧಿಕಾರಿಗಳು ಮಿದ್ವಾಗಿ ಸಚಿವರ ವಾಹನದ ಬೆಂಗಾವಲಿಗೆ ನಿಂತಿದ್ದರು. ಅವರನ್ನು ಹಿಂದಾಲಿಸುತ್ತಿದ್ದ ಬೆಂಗಾವಲು ದಳದಲ್ಲಿ ಒಬ್ಬ ಮಿಸಲು ಪಡೆಯ ಪೋಲೀಸ್ ಸಬ್ ಇನ್ ಸ್ಪೆಕ್ಟರ್, ಇಬ್ಬರು ಹೆಡ್ ಕಾನ್ ಟೇಬಲ್‌ಗಳು ಹಾಗೂ ನಾಲ್ವರು ಪೋಲೀಸ್ ಕಾನ್ ಟೇಬಲ್‌ಗಳು ಇದ್ದರು. ರಾಯಬಾಗ್ ಪೋಲೀಸ್ ಠಾಣೆಯಲ್ಲಿ ಒಬ್ಬ ಹೆಚ್.ಐ., ಹತ್ತು ಪೋಲೀಸ್ ಕಾನ್ ಟೇಬಲ್‌ಗಳು ಇರುವ ಒಂದು ಡಿ.ಎ.ಆರ್. ವಾ ನನ್ನು ಕೂಡಾ ನಿಲ್ಲಿಸಲಾಗಿತ್ತು.

ಈ ಒಂದು ಹೇಳಿಕೆ ಪ್ರಕಾರ ನಮಗೆ ಏನು ಅರ್ಥವಾಗುತ್ತದೆಂದರೆ. ಸನ್ಮಾನ್ಯ ಕೇಂದ್ರ ಸಚಿವರ ಕಾರ್ಯಕ್ರಮ ಪೋಲೀಸ್ ಅಧಿಕಾರಿಗಳಿಗೆ ಮೊದಲೇ ಗೊತ್ತಿತ್ತು ಮತ್ತು ಈ ಬಗ್ಗೆ ಅವರು ಪೋಲೀಸರಿಗೆ ಮೊದಲೇ ಸೂಚನೆ ಕೊಟ್ಟಿದ್ದರು ಎಂದು ಅರ್ಥವಾಗುತ್ತದೆ. ಹಾಗಿದ್ದರೆ ಸನ್ಮಾನ್ಯ ಮುಖ್ಯಮಂತ್ರಿಗಳು ಈ ಬಗ್ಗೆ ಕೊಟ್ಟ ಹೇಳಿಕೆ ಸರಿಯೇ ಅಥವಾ ತಪ್ಪೇ ಎಂದು ನೋಡಬೇಕಾಗುತ್ತದೆ. ಅವರು ಕೊಟ್ಟ ಹೇಳಿಕೆ ಅವರದ್ದೇ ಅವರು ಪುನಃ ಸ್ಪಷ್ಟೀಕರಣ ನೀಡಿ ಪತ್ರಿಕೆಗಳಿಗೆ ಹೇಳಿಕೆ ಕೊಡಬೇಕಾಗಿತ್ತು. ಒಂದು ವೇಳೆ ಆ ರೀತಿ ಸ್ಪಷ್ಟೀಕರಣ ನೀಡದಿದ್ದರೆ ಇವತ್ತು ಈ ಸದನದಲ್ಲಿ ತಪ್ಪು ಹೇಳಿಕೆ ಕೊಟ್ಟಿದ್ದಕ್ಕೆ ಕ್ಷಮಾಪಣೆ ಕೇಳುತ್ತಾರೆಯೇ? ಇಲ್ಲಿ ಮಾನ್ಯ ಗೃಹ ಸಚಿವರು ಕೊಟ್ಟ ಹೇಳಿಕೆಯಲ್ಲಿ ಇವರ ಅಂದಿನ ಕಾರ್ಯಕ್ರಮ ಪೋಲೀಸರಿಗೆ ಗೊತ್ತಿತ್ತು. ಅದಕ್ಕಾಗಿಯೇ ಅವರ ಹಿಂದೆ ಪೋಲೀಸರು ಕಾವಲಿದ್ದರು. ಚಿಕ್ಕೋಡಿ ಪೋಲೀಸ್ ಉಪ ವಿಭಾಗಧಿಕಾರಿಗಳು ಮಿದ್ವಾಗಿ ಸಚಿವರ ವಾಹನದ ಬೆಂಗಾವಲಿಗೆ ನಿಂತು ರಕ್ಷಣೆ ಕೊಟ್ಟಿದ್ದಾರೆ. ಇವರು ಪ್ರಯಾಣ ಮಾಡುತ್ತಿದ್ದ ಡಿ.ವಿ. ಕಾರು ಬ್ರೀಕ್-ಡೌನ್ ಆದ ಕಾರಣದಿಂದ ಮುಂದೆ ಜಿಲ್ಲಾ ಕಾಂಗ್ರೆಸ್ ಅಧ್ಯಕ್ಷರ ಕಾರಿನಲ್ಲಿ ಪ್ರಯಾಣ ಮಾಡಿದರು ಎಂದು ಹೇಳಿಕೆ ಕೊಟ್ಟಿರುವುದು ಸಹ ಸಮಂಜಸವಾಗಿ ಕಾಣುವುದಿಲ್ಲ. ಈ ಘಟನೆ ನಡೆದ ದಿವಸವೇ ಅಲ್ಲಿನ ಎಸ್.ಒ, ಅವರು ಒಂದು ಹೇಳಿಕೆ ಕೊಟ್ಟು ಈ ಕೇಸ್‌ನ್ನು ಸಂಪೂರ್ಣವಾಗಿ ಪ್ರಿಟೆಂಡೀಸ್ ಮಾಡಿದ್ದಾರೆ. ಈ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳು ಸಹ ಹಾರಿಕೆಯ ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಈಗ ಅವರು ಇಲ್ಲಿಯೇ ಇರುವುದರಿಂದ ಈ ಬಗ್ಗೆ ಒಂದು ಸ್ಪಷ್ಟೀಕರಣ ನೀಡಬೇಕು. ಸನ್ಮಾನ್ಯ ಶಂಕರಾನಂದ ಅವರು ಕೊಟ್ಟ ಹೇಳಿಕೆ ಪ್ರಕಾರ ಅಲ್ಲಿ ಲಾ ಅಂಡ್ ಅಡ್‌ಫ್ ಸಿಟಿಯೇಷನ್ ಇತ್ತು, ಅದರೂ ಸೂಕ್ತ ಕ್ರಮ ತೆಗೆದುಕೊಳ್ಳಲಿಲ್ಲ. ಇವರ ಕಾರು ಪೋಲೀಸ್ ಸ್ಟೇಷನ್ ಮುಂದೆ ಹಾದು ಹೋಗುವಾಗ ನಾಲ್ಕು ಜನ ಪೋಲೀಸರು ಸಲ್ಯೂಟ್ ಮಾಡಿದರೆ ಮತ್ತೊಂದು ಕಡೆಯಿಂದ ನಾಲ್ಕು ಜನ ಗೂಂಡಾ ಜನರು ಇವರ ಕಾರಿನ ಮೇಲೆ ಕಲ್ಲುಗಳನ್ನು ಬಿಸಾಡಿದ್ದಾರೆ. ಈ ಕಾರು ದೊಡ್ಡ ಕಾರು, ಅದರೂ ಸಹ ಅದರ ಗಾಜು ಕಲ್ಲಿನೇಟಿಗೆ ಪುಡಿಪುಡಿಯಾಗಿದೆ. ಒಂದುವೇಳೆ ಆ ಕಲ್ಲುಗಳು ಏನಾದರೂ ಕಾರಿನಲ್ಲಿದ್ದವರಿಗೆ ಬಿದ್ದಿದ್ದರೆ ಅವರು ಬದುಕಿ ಉಳಿಯುತ್ತಿರಲಿಲ್ಲ. ಈ ಬಗ್ಗೆ ಮಾನ್ಯ ಮಂತ್ರಿಗಳು ಸ್ಪಷ್ಟೀಕರಣ ನೀಡಬೇಕು.

ಶ್ರೀ ಬಿ. ಶಾಶಿಪತಿ — ಮಾನ್ಯ ಅಧ್ಯಕ್ಷರೇ, ಮಾನ್ಯ ಕೇಂದ್ರ ನೀರಾವರಿ ಮತ್ತು ವಿದ್ಯುತ್ ಸಚಿವರಾದ ಶ್ರೀ ಬಿ. ಶಂಕರಾನಂದ ಅವರು ತಮ್ಮ ಪ್ರವಾಸದ ಕಾರ್ಯಕ್ರಮವನ್ನು ಕಳೆಹಿಸಿಕೊಟ್ಟಿದ್ದು ನಿಜ. ಅವರು ಚಿಕ್ಕೋಡಿಯಿಂದ ಡಿ.ವಿ. ಕಾರಿನಲ್ಲಿ ಬಂದಿದ್ದು ನಿಜ. ಅದರ ಫಲಿತಾಂಶದಲ್ಲಿ ಅವರ ಕಾರು ಕೆಟ್ಟದ್ದರಿಂದ ಅಲ್ಲಿಂದ ಮುಂದೆ ಕಾಂಗ್ರೆಸ್ ಪಕ್ಷದ ಜಿಲ್ಲಾ ಅಧ್ಯಕ್ಷರ ಕಾರಿನಲ್ಲಿ ಹೊರಟರು. ಈ ಕಾರಿನ ಹಿಂಬದಿ ಸೀಟ್‌ನಲ್ಲಿ ಕೇಂದ್ರದ ನೀರಾವರಿ ಸಚಿವರು ಮತ್ತು ಅಲ್ಲಿನ ಜಿಲ್ಲಾ ಕಾಂಗ್ರೆಸ್ ಅಧ್ಯಕ್ಷರ ಕುಳಿತಿದ್ದರು. ಕಾರಿನ ಮುಂದಿನ ಸೀಟ್‌ನಲ್ಲಿ ಶ್ರೀ ಬಾಣಿ ಅವರು ಕುಳಿತಿದ್ದರು. ಇವರಿಗೆ ಅಗದ ಬೇರೆ ಗುಂಪಿನ ನಾಲ್ಕು ಜನರು ಇವರ ಮುಖ ನೋಡಿದ ಕೂಡಲೇ ಕಲ್ಲುಗಳನ್ನು ಎಸೆದಿದ್ದಾರೆ. ಈ ನಾಲ್ಕು ಜನ ಕಲ್ಲುಗಳನ್ನು ತೂರಿದ ತಕ್ಷಣವೇ ಹಿಂದಿನಿಂದ ಬರುತ್ತಿದ್ದ ಪೋಲೀಸರು ಹಿಂದೆ ನಮ್ಮ ಕಕ್ಷದಿಗೆ ತೆಗೆದುಕೊಂಡಿದ್ದಾರೆ ಮತ್ತು ಕೇಸ್‌ನ್ನು ಬುಕ್ ಮಾಡಿದ್ದಾರೆ. ನಿಮ್ಮ ಪಕ್ಷದ ಸರ್ಕಾರ ಅಧಿಕಾರದಲ್ಲಿದ್ದರೂ ಸಹ ಪೋಲೀಸರು ಇದೇ ರೀತಿ ಕ್ರಮ ತೆಗೆದುಕೊಳ್ಳುತ್ತಿದ್ದರು. ಇಲ್ಲಿ ಎರಡು ಗುಂಪುಗಳ ನಡುವೆ ವೈಸಮ್ ಇದ್ದ ಕಾರಣ ದಿಂದ ಒಂದು ಗುಂಪಿನ ಕಡೆಯವರು ಇನ್ನೊಂದು ಗುಂಪಿಗೆ ಸೇರಿದ ಇವರ ಕಡೆಗೆ ಕಲ್ಲು ತೂರಿದ್ದಾರೆ. ಇರುವ ಸತ್ಯಾಂಶವನ್ನು ಈಗ ನಿಮ್ಮ ಮುಂದಿಟ್ಟಿದ್ದೇನೆ. ಅದರ ಇವರನ್ನು ಕೊಲೆ ಮಾಡಬೇಕೆಂಬ ಪೂರ್ವಯೋಜಿತ ಸಂಚು ನಡೆದಿತ್ತು ಎಂಬುದು ನಮಗೆ ತಿಳಿದುಬಂದಿಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಪಿ. ಗೆ. — ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಪೂರ್ವಯೋಜಿತ ಸಂಚು ನಡೆದಿತ್ತು ಎಂಬುದು ಸರ್ಕಾರಕ್ಕೆ ತಿಳಿದುಬಂದಿಲ್ಲ ಎಂದು ಹೇಳುವುದು ಸಮಂಜಸವಾಗಿ ಕಾಣುವುದಿಲ್ಲವೆಂದು ನನಗನ್ನಿಸುತ್ತದೆ. ಇವರ ಪ್ರವಾಸದ ಕಾರ್ಯಕ್ರಮ ಮೊದಲೇ ಬಂದಿತ್ತು ಎಂಬುದನ್ನೂ ಇವರಿಗೆ ಒಪ್ಪಿಕೊಂಡಿದ್ದಾರೆ. ಅವರು ಡಿ.ವಿ. ಕಾರಿನಲ್ಲಿ ಹೋಗುತ್ತಿದ್ದರೆ ಬುದ್ದವು ಸಹ ಒಪ್ಪಿಕೊಂಡಿದ್ದಾರೆ. ಡಿ.ವಿ. ಕಾರು ಕೆಟ್ಟದ್ದರಿಂದ ಜಿಲ್ಲಾ ಕಾಂಗ್ರೆಸ್ ಪಕ್ಷದ ಅಧ್ಯಕ್ಷರ ಕಾರಿನಲ್ಲಿ ಪ್ರಯಾಣ ಮಾಡುವುದರದೊ ಹೇಳಿದರು. ಅಂದಾಗ ಆ ಕಾರಿಗೆ ಸರ್ಕಾರದ ಬಾವುಟ ಇರಲು ಸಾಧ್ಯವಿಲ್ಲ.

ಕಾರಿಗೆ ನಮ್ಮ ಪ್ರಕ್ಷದ ಬಾವುಟ ಸಹ ಇರಲಿಲ್ಲ. ಕಾರಿನ ಹಿಂದೆ ಡಿವೈಎಸ್.ಪಿ. ಅವರು ಬರುತ್ತಿದ್ದರು. ಮತ್ತು ಕೇಂದ್ರದ ಮಂತ್ರಿಗಳ ಪ್ರವಾಸದ ಸಮಯದಲ್ಲಿ ಯಾವಯಾವ ಊರಿನ ಮೇಲೆ ಹಾದುಹೋಗುತ್ತಾ ರೆಂಬುದೂ ಸಹ ಪೋಲೀಸರಿಗೆ ಮೊದಲೇ ತಿಳಿದಿತ್ತು. ಇದರ ಜೊತೆಗೆ ಯಾವಯಾವ ಊರುಗಳಲ್ಲಿ ಗುಂಪು ವ್ಯವಸ್ಥೆಗಳಿವೆ ಹಾಗೂ ಆದರಿಂದ ತೊಂದರೆಗಳಾಗಬಹುದು ಎಂಬುದು ಸಹ ಪೋಲೀಸರಿಗೆ ತಿಳಿದಿರುತ್ತದೆ. ಆದ್ದರಿಂದ ಡಿವೈಎಸ್.ಪಿ. ಅವರು ಆಯಾ ಊರಿನ ಪೋಲೀಸ್‌ರಿಗೆ ಮೊದಲೇ ಬಿಗಿ ಕ್ರಮ ಕೈಕೊಳ್ಳುವಂತೆ ತಿಳಿವಳಿಕೆ ಕೊಡಬಹುದಾಗಿತ್ತು. ಕೇಂದ್ರದ ಮಂತ್ರಿಗಳ ಕಾರಿನಲ್ಲಿ ಶ್ರೀ ಬಾಬೆ ಅವರೂ ಸಹ ಇದ್ದಿದ್ದರಿಂದ ಅವರಿಗೆ ಆಗದ ಇನ್ನೊಂದು ಗುಂಪಿನವರು ಗಲಾಟೆ ಮಾಡಬಹುದೆಂದುಕೊಂಡು ಮೊದಲೇ ಕ್ರಮ ತೆಗೆದುಕೊಳ್ಳಬಹುದಾಗಿತ್ತು. ಆದರೆ ಮುನ್ಸೂಚನೆ ಕ್ರಮ ತೆಗೆದುಕೊಳ್ಳದೆ ಕಾರಣದಿಂದ ಅವರಿಗೆ ಆಗದ ಕೆಲವರು ಇವರ ಕಡೆಗೆ ಕಲ್ಲು ಎಸೆದಿದ್ದಾರೆ. ಇದು ಪೂರ್ವಯೋಜಿತ ಸಂಚು—ಎಂದು ನಾನು ಹೇಳುತ್ತಿದ್ದೇನೆ. ರಾಜಕೀಯ ಶಕ್ತಿಗಳು ಇದರ ಹಿಂದೆ ಕೆಲಸ ಮಾಡುತ್ತಿವೆ. ಬೆಳಗಾಂನಲ್ಲಿ ಆದರಲ್ಲಿಯೂ ವಿಶೇಷವಾಗಿ ಬೈಲಹೊಂಗಲ ಮತ್ತು ರಾಯಬಾಗ್‌ಗಳು ಕೊಲೆಗಡುಕತನಕ್ಕೆ ಹೆಸರು ವಾಸಿ. ಈ ಕಾರಣದಿಂದಲೇ ಈ ಸಮಯದಲ್ಲಿ ಇವರನ್ನು ಮುಗಿಸಿಬಿಡಬೇಕೆಂದುಕೊಂಡು ಈ ಒಂದು ಸಂಚು ನಡೆದಿದೆ ಇದನ್ನು ತಪ್ಪಿಸುವ ಸಲುವಾಗಿ ಅಲ್ಲಿನ ಎಸ್.ಪಿ.ಅವರಾಗಲೀ ಡಿವೈಎಸ್.ಪಿ. ಅವರಾಗಲೀ ಮೊದಲೇ ಕ್ರಮ ಕೈಕೊಳ್ಳಬೇಕಾಗಿತ್ತು. ಆದರೆ ಅವರು ಕ್ರಮ ಕೈಕೊಳ್ಳದೆ ಕಾರಣ ಈ ರೀತಿ ನಡೆದಿದೆ. ಈ ಬಗ್ಗೆ ಸಿ.ಬಿ.ಡಿ. ತನಿಖೆಗೆ ಮುಖ್ಯ ಮಂತ್ರಿಗಳು ಆದೇಶ ನೀಡಿದ್ದಾರೆಂದು ಕಾಣುತ್ತದೆ. ಆದರೆ ಅವರು ಸಾಲಿದು, ಮಾನ್ಯ ಗೃಹ ಮಂತ್ರಿಗಳು ಇದರ ಬಗ್ಗೆ ವಿಶೇಷವಾದಂಥ ತನಿಖೆ ಮಾಡಿಸಬೇಕು. ತನಿಖೆ ನಡೆಸುವುದನ್ನು ಕೇವಲ ಅಧಿಕಾರಿಗಳೇ ಬಿಡದೆ ತಾವೇ ಮುದ್ದಾಗಿ ಪರಿಶೀಲನೆ ಮಾಡಿ ನೋಡಬೇಕು.

ಅಲ್ಲಿ ತುಂಬಾ ಘರ್ಷಣೆಯಾಗಿದೆ. ಇದರಲ್ಲಿ ಯಾವುದೇ ಒಳಸಂಚು ಇಲ್ಲವೆಂದು ಅವರು ಹೇಳಿದ್ದಾರೆ. ಇದರಲ್ಲಿ ಅಟಿಮ್‌ಟು ಮರ್ದರ್ ಎಂದು ಕೇಸ್ ರಿಜಿಸ್ಟರ್ ಆಗಿದೆ. ಇದನ್ನು ಪ್ರತ್ಯಕ್ಷವಾಗಿ ಕಂಡವರು ನಿಮ್ಮ ಅಧಿಕಾರಿಗಳಿಗೆ ಹೆದರಿಕೊಂಡು ಯಾರು ಎವಿಡೆನ್ಸ್ ಕೊಡುವುದಕ್ಕೆ ಮುಂದಕ್ಕೆ ಬರುತ್ತಿಲ್ಲ. ಇದೇ ರೀತಿಯಾಗಿ ಕೆಲವು ದಿನಗಳ ಹಿಂದೆ ನಮ್ಮ ಯೂನಿಯನ್ ಮಿನಿಸ್ಟರ್‌ರವರು ಬಂದಿದ್ದಾಗ ಕೆಲವು ಗೂಂಡಾಗಳು ಅವರ ಮೇಲೆ ಹಲ್ಲೆಮಾಡಿದರು. ಈ ಗೂಂಡಾಗಳಿಗೆ ರಾಜಕೀಯ ವ್ಯಕ್ತಿಗಳ ವತಿಯಿಂದ ಪೊತ್ತಾಹ ಇದೆ. ಇವತ್ತು ಯೂನಿಯನ್ ಮಿನಿಸ್ಟರ್‌ಗೆ ಹೊಡೆದ ಗೂಂಡಾಗಳು ನಾಳೆ ಯಾರಿಗೆ ಬಿಡುತ್ತಾರೆ? ಶಾಸಕರು ಮತ್ತು ಎಂ.ಪಿ.ಗಳ ಮೇಲೆ ಕೈ ಹಚ್ಚತಕ್ಕ ಕೆಲಸ ನಿಮ್ಮ ಅತೀ ವರ್ಗದಿಂದ ನಡೆಯುತ್ತಿದೆ. ಯೂನಿಯನ್ ಮಿನಿಸ್ಟರ್ ಎಲ್ಲಿ ಇದ್ದಾರೆ, ಶಾಸಕರು ಎಲ್ಲಿ ಇದ್ದಾರೆ ಎಂದು ಹುಡುಕುತ್ತಿದ್ದಾರೆ ಅದರಲ್ಲೂ ವೀಕರ್ ಸೆಕ್ಷನ್ ಸೊಸೈಟಿಯಿಂದ ಬರತಕ್ಕ ಶಾಸಕರ ಮೇಲೆ ಹಲ್ಲೆ ಮಾಡತಕ್ಕಂತಹ ವ್ಯವಸ್ಥೆ ಈಗ ನಡೆಯುತ್ತಿದೆ. ಇದಕ್ಕೆ ಸರಿಯಾಗಿ ತನಿಖೆ ಆಗಬೇಕು. ಇದರಲ್ಲಿ ಪೋಲಿಸರ ಮತ್ತು ರಾಜಕೀಯ ವ್ಯಕ್ತಿಗಳ ಕೈಪಾಡ ಇದೆ. ಇದು ಅಟಿಮ್‌ಟು ಮರ್ದರ್ ಕೇಸ್ ಆಗಿದೆಯೇ ಹೊರತು ಬೇರೇನೂ ಇಲ್ಲವೆಂದು ನಾನು ಸ್ಪಷ್ಟಪಡಿಸುತ್ತೇನೆ. ಅದಕ್ಕೆ ಸ್ಪಷ್ಟ ನಿಲುವನ್ನು ಮಾನ್ಯ ಸಚಿವರು ತಿಳಿಸಬೇಕು.

ಶ್ರೀ ಬಿ. ರಾಜಯ್ಯ.—ಮಾನ್ಯ ಶಂಕರಾನಂದರೇ ಆ ದಿನ ಪೋಲೀಸ್ ಬಂದೋಬಸ್ತ್ ಚೆನ್ನಾಗಿತ್ತು ಎಂದು ಹೇಳಿದ್ದಾರೆ. ಯಾವ ಸ್ಥಳದಲ್ಲಿ ಘಟನೆ ನಡೆಯಿತೋ ಅಲ್ಲಿ ಪೋಲೀಸಿನವರ ಸಂಖ್ಯೆ ಕಡಿಮೆ ಇತ್ತು. ಇವರನ್ನು ನೋಡುವುದಕ್ಕೆ ಪ್ರವಾಸಿ ಮಂದಿರಕ್ಕೆ ಬಹಳ ಜನ ಸೇರಿದ್ದರಿಂದ ಅವರನ್ನು ಹತೋಟಿಗೆ ತರುವುದು ಕಷ್ಟವಾಗಿದೆ. ಯಾರೋ ಒಬ್ಬರು ಇತ್ತ ಕಡೆ ಕಲ್ಲನ್ನು ಬೀಸಿದ ತಕ್ಷಣ ಪೋಲೀಸಿನವರು ಓಡಿಹೋಗಿ ಅವರನ್ನು ಹಿಡಿದುಕೊಂಡು ಬಂದು ಕೇಸ್ ಹಾಕಿದ್ದಾರೆ. ಪೋಲೀಸ್‌ನವರು ಅವರ ಸಹಾಯಕ್ಕೆ ಬರಲಿಲ್ಲವೆಂದು ಹೇಳುವುದು ಸರಿಯಲ್ಲ. ಇದರಲ್ಲಿ ಯಾವುದನ್ನೂ ನಾನು ಮುಚ್ಚ ಮರೆ ಮಾಡಿ ಇಡುತ್ತಿಲ್ಲ. ಈ ಪ್ರಕರಣದ ಮೇಲೆ ಎಸ್.ಪಿ.ಯವರು ನೀಡಿದ ಸ್ಪೆಟ್ ವೆಂಚ್ ಸರಿಯಾಗಿ ಇದೆಯೋ ಇಲ್ಲಿವೋ ಎಂದು ಹಿರಿಯ ಅಧಿಕಾರಿಗಳಾದ ಡಿ.ಎ.ಬಿ. ಯವರಿಂದಲೂ ತನಿಖೆ ಯನ್ನು ಮಾಡಿಸಿದ್ದೇನೆ. ಇಷ್ಟು ಮಾತ್ರ ಹೇಳಬಲ್ಲೆ ಇಂತಹ ಜನರಿಗೆ ಊರುಗಳಲ್ಲಿ ಒಬ್ಬರಲ್ಲ ಒಬ್ಬರು ಸಫೋರ್ಟ್ ಕೊಟ್ಟುಕೊಂಡು ಬರುತ್ತಲೇ ಇದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ಏನು ಹೇಳಿದ್ದು ನೀವು ?

ಶ್ರೀ ಬಿ. ರಾಜಯ್ಯ.—ಊರುಗಳ ಕಡೆ ಅವರು ತಮ್ಮ ಬೆಂಬಲಿಗರನ್ನು ಇಟ್ಟುಕೊಂಡಿದ್ದಾರೆ ಎಂದು ಹೇಳಿದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಯಾರಾದರೂ ಸರಿ ಗೂಂಡಾಗಳಿಗೆ ಬೆಂಬಲ ಕೊಟ್ಟರೆ ಅವರಿಗೆ ಶಿಕ್ಷೆ ಕೊಡಿ. ನಾವು ಕೊಟ್ಟರೆ ನಮಗೂ ಶಿಕ್ಷೆಯನ್ನು ಮಾಡಿ.

ಶ್ರೀ ಬಿ. ರಾಚಯ್ಯ.—ಯಾರು ಗೊಂಡಾಗಳು ಇದ್ದಾರೆ ಅವರ ಮೇಲೆ ತಕ್ಷಣ ಕ್ರಮ ತೆಗೆದು ಕೊಳ್ಳುತ್ತೇವೆ. ಕ್ರಮವನ್ನು ತೆಗೆದುಕೊಳ್ಳದಿದ್ದರೆ ಅಥವಾ ನಾವು ನಿಷ್ಕ್ರಿಯ ಆಗಿದ್ದರೆ ನೀವು ಕ್ರಮ ತೆಗೆದುಕೊಳ್ಳಲಿಲ್ಲವೆಂದು ಹೇಳಬಹುದಾಗಿತ್ತು. ಅವರು ಯಾರೇ ಆಗಿರಲಿ ಅವರ ಮೇಲೆ ಕ್ರಮ ತೆಗೆದು ಕೊಳ್ಳುತ್ತೇನೆಂದು ನಾನು ಪಬ್ಲಿಕ್ ಆಗಿ ಸ್ಟೇಟ್‌ಮೆಂಟ್‌ನ್ನು ಕೊಟ್ಟಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಸಭಾಧ್ಯಕ್ಷರೇ, ಮಾನ್ಯ ಸಚಿವರು ತಮ್ಮ ಉತ್ತರದಲ್ಲಿ ಈಗಲೂ ಕೆಲವು ಕಡೆ ತಮ್ಮ ಬೆಂಬಲಿಗರನ್ನು ಇಟ್ಟುಕೊಂಡಿದ್ದಾರೆ ಎಂದು ಹೇಳುತ್ತಿದ್ದಾರೆ. ಇವರು ಹೇಳುವ ಅರ್ಥ ನೋಡಿದರೆ, ನಮ್ಮ ಬೆಂಬಲಿಗರು ಈ ರೀತಿ ಮಾಡುತ್ತಿದ್ದಾರೆಂದು ಅರ್ಥ ಬರುತ್ತಿದೆ. ನಾವು ಎಂದೂ ಕೂಡ ಇಂತಹ ಘಟನೆಗಳಿಗೆ ಬೆಂಬಲ ಕೊಟ್ಟಿಲ್ಲ ನಮ್ಮ ಪಕ್ಷದ ಯಾವ ಸದಸ್ಯರನ್ನೂ ಬೆಂಬಲ ವನ್ನು ಕೊಡುವುದಿಲ್ಲ. ಕೇಂದ್ರದ ಸಚಿವರೊಬ್ಬರು ರಾಜ್ಯಕ್ಕೆ ಬಂದಾಗ ಅವರಿಗೆ ಹೊಡೆಯಬೇಕಾದರೆ ಅದಕ್ಕೆ ಸರ್ಕಾರದ ಬೆಂಬಲ ಇಲ್ಲದೆ ಹೊಡೆಯುವುದಕ್ಕೆ ಹೇಗೆ ಸಾಧ್ಯ? ಪತ್ರಿಕೆಯಲ್ಲಿ ಅಲ್ಲಿನ ಎಸ್.ಪಿ. ಅವರ ಹೇಳಿಕೆಯ ಪ್ರಕಾರ ಕಲ್ಲನ್ನು ಒಬ್ಬನೇ ಜೊಡೆದ ಇನ್ನು 3 ಜನ ಸುಮ್ಮನೇ ನಿಂತಿದ್ದರು ಎಂದು ಇದೆ. ಆದರೆ ಮಾನ್ಯ ಸಚಿವರ ಹೇಳಿಕೆಯಲ್ಲಿ 4 ಜನರೂ ಹೊಡೆದರು ಎಂದು ಇದೆ. ಅಧಿಕಾರಿಗಳು ಒಂದು ರೀತಿ, ಸಚಿವರು ಒಂದು ರೀತಿ ಹೇಳಿಕೆಯನ್ನು ಕೊಟ್ಟರೆ ಹೇಗೆ? ನಾವು ಯಾವುದನ್ನು ನಂಬುವುದು ?

ಶ್ರೀ ಬಿ. ರಾಚಯ್ಯ.—ನಾನು ಹೇಳಿರುವುದು, ಮಾನ್ಯ ಶಂಕರಾನಂದರಿಗೆ ಅವರು ಹೊಡೆದು ಎಂದು ಅಲ್ಲಿ, ಅವರ ಜೊತೆಯಲ್ಲಿ ಬಾಣ ಎಂಬುವರು ಇದ್ದರು ಅವರಿಗೂ ಹೊಡೆದವರಿಗೂ ವೈಮನಸ್ಸು ಇತ್ತು ಎಂದು ಕಾಣುತ್ತದೆ, ಅವರಿಗೆ ಹೊಡೆದಾಗ ಅದು ಶಂಕರಾನಂದರಿಗೆ ಬಿದ್ದಿದೆ ಅಷ್ಟೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಯಾರು ಹೊಡೆದವರು? ಅವರ ಹೆಸರನ್ನು ಹೇಳಿ.

(ಗೊಂದಲ)

ಅಧ್ಯಕ್ಷರು —ಯಾರಾದರೂ ಒಬ್ಬರು ಮಾತನಾಡಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಅವರ ಹೆಸರನ್ನು ಹೇಳಿ.

ಶ್ರೀ ಬಿ. ರಾಚಯ್ಯ.—4 ಜನರ ಹೆಸರನ್ನು ಆಗಲೇ ಹೇಳಿದ್ದೇನೆ. ಅಲ್ಲಿ ನಡೆದ ಪ್ರಕರಣದ ಬಗ್ಗೆ ಅಲ್ಲಿನ ಎಸ್.ಪಿ.ಯವರು ನೀಡಿದ ವರದಿಯು ಸರಿಯಾಗಿಲ್ಲವೆಂದು ಮೇಲೆ ಮತ್ತೆ ಡಿ.ಐ.ಜಿ. ಯವರಿಂದ ಬೇರೆ ಮಾಡಿಸಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಬಾಣಿಯವರಿಗೆ ಹೊಡೆಯಲು ನಿಂತಿದ್ದ 4 ಜನಕ್ಕೆ ಯಾರು ಬೆಂಬಲ ಕೊಟ್ಟವರು? ಎಂಬುದನ್ನು ದಯವಿಟ್ಟು ಸ್ಪಷ್ಟ ಹೇಳಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ನಾನು ಕೇಳಿದಂತಹ ಕೆಲವು ಪ್ರಶ್ನೆಗಳಿಗೆ ಉತ್ತರ ಇನ್ನೂ ಬಂದಿಲ್ಲ.

ಶ್ರೀ ಬಿ. ರಾಚಯ್ಯ.—ಯಾವುದು ಹೇಳಿ?

ಶ್ರೀ ಎಂ. ವೀರಪ್ಪ ಮೊಯಿಲಿ —ಈಗ ಸನ್‌ಮಾನ್ಯ ಗೃಹ ಸಚಿವರು ಈ ವಿಷಯದ ಮೇಲೆ ಮತ್ತೊಮ್ಮೆ ವಿಚಾರಣೆ ಮಾಡಿಸುತ್ತೇನೆಂದು ಹೇಳಿಕೆ ಕೊಟ್ಟಿದ್ದಾರೆ. ಗೃಹ ಸಚಿವರ ಪ್ರಾಮಾಣಿಕತೆಯ ಬಗ್ಗೆ ನಾನು ಹೇಳುತ್ತಿಲ್ಲ. ಈ ಹೇಳಿಕೆ ಸಮಂಜಸವಾಗಿಲ್ಲ. ಈ ಘಟನೆಯಾದ ಕೂಡಲೇ ತಾವು ಅದನ್ನು ತಕ್ಷಣ ವಿಚಾರಣೆ ಮಾಡಿಸಿದ್ದೀರಾ? ನಾನು ಆಗಲೇ ಹೇಳಿದ್ದೇನೆ, ಶಂಕರಾನಂದರವರ ಪೋಗ್ರಾಮ್ ಇದ್ದದ್ದು ಎಲ್ಲರಿಗೂ ಗೊತ್ತಿದೆ, ಅದು ಅಫಿಕಿಯಲ್ ಪೋಗ್ರಾಮ್ ಇತ್ತು. ಆ ದಿನ ಅವರಿಗೆ ಎಸ್‌ಕಾರ್ ಇತ್ತು ಎಂದು ಹೇಳಿಕೆ ಕೊಟ್ಟಿದ್ದಾರೆ. ಮಾನ್ಯ ಮುಖ್ಯ ಮಂತ್ರಿಗಳು ಏನು ಹೇಳಿದ್ದಾರೆ ಎಂದರೆ, ಶಂಕರಾನಂದರ ಪೋಗ್ರಾಮ್ ಇರುವುದು ಗೊತ್ತಿರಲಿಲ್ಲವೆಂದು, ಅವರು ಹೋಗುವುದೂ ಬರುವುದೂ ಗೊತ್ತಿರಲಿಲ್ಲ. ಅದು ಅವರ ಖಾಸಗಿ ಕಾರ್ಯಕ್ರಮ ಎಂದು ಹೇಳಿದ್ದಾರೆ, ಅದೂ ಅಲ್ಲದೇ ಅವರು ಸ್ವಲ್ಪ ಖಾಸಗಿ ಕಾರಿನಲ್ಲಿ ಹೋಗುತ್ತಿದ್ದರು ಎಂದು ವ್ಯಂಗ್ಯವಾಗಿ ಹೇಳಿದ್ದಾರೆ. ಸನ್ಮಾನ್ಯ ಮುಖ್ಯ ಮಂತ್ರಿಗಳು ಈ ಹೇಳಿಕೆ ಕೊಟ್ಟಿದ್ದು ತಪ್ಪು ಎಂದು ಹೇಳಬೇಕಾಗುತ್ತದೆ, ಇದು ಕೇಂದ್ರ ಮಂತ್ರಿಗಳಿಗೆ ಸಂಬಂಧಪಟ್ಟ ವಿಚಾರ. ಆದುದರಿಂದ ಚೀಫ್ ಮಿನಿಸ್ಟರ್‌ರವರು ಕೊನೆಯ ಪಕ್ಷ ವಿಷಾದವನ್ನಾದರೂ ವ್ಯಕ್ತ ಪಡಿಸಬೇಕು. If he is fair enough the Chief Minister will have to regret at least today. He has to regret for that. It is totally a false statement ಎಂದು ಹೇಳಬೇಕಾಗುತ್ತದೆ. ಈ ಸಂಚಿನಲ್ಲಿ ಯಾರೋ ಪ್ರಭಾವಿ ವ್ಯಕ್ತಿಗಳು ಇರಬೇಕು. ಅದನ್ನು ರಾಜಕೀಯ ಮಾಡಲಿಕ್ಕೆ ಈ ಹೇಳಿಕೆ ಕೊಟ್ಟಿದ್ದಾರೆ. We have

to charge that this Government wants to protect somebody who is behind this crime.

ಮಾನ್ಯ ಅಧ್ಯಕ್ಷರೇ ಇನ್ನು ಎರಡನೇಯದಾಗಿ ಮಾನ್ಯ ಮುಖ್ಯಮಂತ್ರಿಗಳು ಏನು ಡೈರೆಕ್ಷನ್ ಕೊಟ್ಟಿದ್ದಾರೆ ? ಎಸ್. ಪಿ. ಯವರು ಹೇಳಿದ್ದಾರೆ ಎಂದರೆ ಒಬ್ಬನ್ನು ಕಲ್ಲು ಹೊಡೆದು ಬಾಕಿ ಮೂರು ಜನರು ನಿಂತಿದ್ದರು ಎಂದು. ಇವರ ಹೇಳಿಕೆ ಪ್ರಕಾರವಾಗಿ ಮೂರು ಜನರು ಕಲ್ಲಲ್ಲಿ ಹೊಡೆದುದು, ಬಿಟ್ಟು ನು ನಿಂತಿದ್ದನು ಎಂದು ಇದೆ. That means Superintendent of Police is also trying to shield somebody. Therefore, it has to be properly investigated and persons should be identified. Then only the real truth will come out. The powerful person who is behind this crime will have be named, here.

ಅಧ್ಯಕ್ಷರು.—ಈ ಘಟನೆಯ ಇನ್‌ಸ್ಟೆಕ್ಷನ್ ನಡೆದಿದೆ.

ಶ್ರೀ ಎಂ. ವೀರಪ್ಪ ಮೈಯ್ಯ.—ಆದುದರಿಂದ ಮುಖ್ಯಮಂತ್ರಿಗಳೇ, ಹೇಳಿಕೆ ಕೊಟ್ಟ ಮೇಲೆ, ಅವರೇ ಇದು ಅತಿರಂಜಿತ ಎಂದು ಹೇಳಿದ ಮೇಲೆ, ಎಸ್. ಪಿ. ಯವರು ಮೂರು ಜನರಲ್ಲಿ ಒಬ್ಬರೇ ಕಲ್ಲು ಹೊಡೆದುದು ಎಂದು ಹೇಳಿದ ಮೇಲೆ, ಸನ್ಮಾನ್ಯ ಕೇಂದ್ರ ಸಚಿವರೇ ಸ್ವತಃ ಕೊಟ್ಟ ಪತ್ರಕಾ ಹೇಳಿಕೆಯಲ್ಲಿ ನೋಡಬಹುದು. ಅವರು ಹೀಗೆ ಹೇಳಿದ್ದಾರೆ—“ರಾಯಭಾಗದಲ್ಲಿ ಕೆಲವು ದಿನಗಳಿಂದ ಕಾನೂನು ವ್ಯವಸ್ಥೆ ಕುಸಿದು ಬಿದ್ದಿರುವ ವರದಿಗಳು ಬಂದಿವೆ. ರಾಯಭಾಗದಲ್ಲಿ ಪೋಲೀಸ್ ಸಬ್ ಇನ್‌ಸ್ಪೆಕ್ಟರ್ ಹುದ್ದೆಯನ್ನು ಇನ್ನೂ ತುಂಬಲಾಗಿಲ್ಲ. ಹುದ್ದೆಯನ್ನು ಇನ್ನೂ ತುಂಬಿಕೊಳ್ಳಲು ಅಲ್ಲಿಗೆ ಹೋಗಲು ಯಾರೂ ಇಚ್ಛಿಸುವುದಿಲ್ಲ. ಎಂದು ಶ್ರೀ ಶಂಕರಾನಂದರು ಹೇಳಿದರು. ಕುಡುಚಿಯ ಪಿ.ಎಸ್.ಐ. ಯವರು ಕೂಡಾ ರಾಯಭಾಗ್‌ನ ವ್ಯವಸ್ಥೆಯನ್ನು ನೋಡಿಕೊಳ್ಳಲು ನಿರಾಕರಿಸುತ್ತಿದ್ದಾರೆ. There is anarchy prevailing. Kudchi Police Sub-Inspector refuses to look into the affairs of this area. ತಮ್ಮ ಜೀವಕ್ಕೆ ಆಪಾಯದ ಬೆದರಿಕೆ ಬಂದಿದೆ. ಅವರೂ ವರ್ಗಾವಣೆಗೆ ಪ್ರಯತ್ನಿಸುತ್ತಿದ್ದಾರೆ. ರಾಯಭಾಗದ ಜವಾಬ್ದಾರಿಯನ್ನು ಕುಡುಚಿಯ ಪಿ.ಎಸ್.ಐ. ಯವರಿಗೆ ಕೊಟ್ಟರೆ, ಅವರು ಒಪ್ಪಿಕೊಳ್ಳಲಿಕ್ಕೆ ತಯಾರಾಗಿಲ್ಲ. ಅವರಿಗೇ ಅವರ ಜೀವದ ಬಗ್ಗೆ ಆಪಾಯವ ಬೆದರಿಕೆ ಬಂದಿದೆ ಎಂದು ಆಪಾದನೆ ಮಾಡುತ್ತಿದ್ದಾರೆ. ಹಾಗಾದರೆ Is there any super Government working at Raibagh? ಯಾವ ರೀತಿ ಕಾನೂನು ವ್ಯವಸ್ಥೆ ಕುಸಿದಿದೆ ಎಂದು ಹೇಳಿದ್ದಾರೆ. ಆದುದರಿಂದ ಅಧ್ಯಕ್ಷರೇ, ಮಾನ್ಯ ಮುಖ್ಯ ಮಂತ್ರಿಗಳು ಈ ತರಹ ಇನ್‌ಸ್ಟಿ ಗೇಷನ್ ಆಗಬೇಕೆಂದು ಡೈರೆಕ್ಷನ್ ಕೊಟ್ಟ ಮೇಲೆ, How do you expect any superior officer to investigate? This is fit case where C.B.I. has to investigate. ಇದರಿಂದ ಸಮ್ಯಕ್ ಪೋಲೀಸ್ ಇಲಾಖೆಯಿಂದ ನ್ಯಾಯ ಸಿಗುವುದಿಲ್ಲ. ಇದರಿಂದ ಯಾರನ್ನೋ ಅಡಗಿಸಲಿಕ್ಕೆ ಪ್ರಯತ್ನ ನಡೆದಿದೆ ಎನ್ನತಕ್ಕಂತಹ ಭಾವನೆ ಬರುತ್ತಾ ಇದೆ. ನಿಷ್ಪಕ್ಷಪಾತವಾದ ವಿಚಾರಣೆ ಈ ವಿಚಾರ ದಲ್ಲಿ ಆಗಬೇಕು. ಇವರು ಕೊಡತಕ್ಕಂತಹ ಹೇಳಿಕೆಗಳನ್ನು ನೋಡಿದರೆ ಯಾವುದೂ ಸ್ಪಷ್ಟವಾಗುತ್ತಿಲ್ಲ.

ಅಧ್ಯಕ್ಷರು.—ನೀವು ಏನು ಅಗಬೇಕೆಂದು ಹೇಳುತ್ತೀರಿ ?

ಶ್ರೀ ಎಂ. ವೀರಪ್ಪ ಮೈಯ್ಯ.—ಅಧ್ಯಕ್ಷರೇ, ಇದನ್ನು ಸಿ.ಬಿ.ಐ.ಯವರಿಗೆ ವರ್ಗಾವಣೆ ಮಾಡಿ, ನ್ಯಾಯವಾದಂತಹ ವಿಚಾರಣೆ ಮಾಡಲಿಕ್ಕೆ ತಾವುಗಳು ನೋಡಿಕೊಳ್ಳಬೇಕೆಂದು ಹೇಳುತ್ತಾ, ಮಾನ್ಯ ಮುಖ್ಯಮಂತ್ರಿಗಳು ಇಲ್ಲಿಯೇ ಇದ್ದಾರೆ, ಅವರು ಈ ವಿಷಯದಲ್ಲಿ ಕೊಟ್ಟ ಹೇಳಿಕೆ ಸರಿಯಲ್ಲವೆಂದು ಹೇಳುತ್ತೇನೆ.

ಶ್ರೀ ರಾಮಕೃಷ್ಣ ಹಗಡೆ.—ಮಾನ್ಯ ಅಧ್ಯಕ್ಷರೇ, ನಾನು ಕೊಟ್ಟ ಹೇಳಿಕೆ ಸರಿಯಲ್ಲ ಎಂದು ಹೇಳಲಿಕ್ಕೆ ನಾನು ಇಲ್ಲಿ ನಿಂತಿಲ್ಲ. ನಾನು ಕೊಟ್ಟಂತಹ ಹೇಳಿಕೆ ಸರಿಯಾಗಿದೆ. ಇದರಲ್ಲಿ ಅಸತ್ಯ ಏನೂ ಇಲ್ಲ. ಮಾನ್ಯ ಶ್ರೀ ಶಂಕರಾನಂದರವರು ಬೆಳಗಾವಿಗೆ ಬರತಕ್ಕಂತಹ ಕಾರ್ಯಕ್ರಮ, ಅದು ಸರಕಾರಿ ಕಾರ್ಯಕ್ರಮ : ಆದರೆ ಆ ಹಳ್ಳಿಗೆ ಹೋಗತಕ್ಕಂತಹ ಕಾರ್ಯಕ್ರಮ, ಅದು ಮಾಸಿಕ ಕಾರ್ಯಕ್ರಮ. ಅಲ್ಲಿ ಯಾವುದೇ ಫಂಕ್ಷನ್ ಇಟ್ಟಿರಲಿಲ್ಲ ಅಲ್ಲಿ ಯಾವುದೇ ಸರಕಾರಿ ಕಾರ್ಯಕ್ರಮವೂ ಇರಲಿಲ್ಲ. ಅಲ್ಲಿಗೆ ಅವರು ಹೋಗತಕ್ಕದ್ದು ನಮ್ಮ ಪೋಲೀಸ್ ಅಧಿಕಾರಿಗಳಿಗೆ ಗೊತ್ತಿತ್ತು. ಏಕೆ ಗೊತ್ತಿತ್ತು ಎಂದರೆ, ಅವರ ಕಾರ್ಯಕ್ರಮ ಬಂದಮೇಲೆ, ಇಂತಹ ಕಡೆಗಳಲ್ಲಿ ಹೋಗತಕ್ಕಂತಾದು ಗೊತ್ತಾದ ಮೇಲೆ, ಮಂಜೂಗರೂಕತಾ ಕ್ರಮವನ್ನು ಅವರು ನಡೆಸಿಕೊಂಡಿದ್ದರು. ಅದಕ್ಕಾಗಿ ಸೆಕ್ಷನ್ 144ನ್ನು ಅಲ್ಲಿ ಡಿಕ್ಲೇರ್ ಮಾಡಿದ್ದರು. ಎರಡನೇಯದು, ಮಾಸಿಕ ಕಾರನಲ್ಲಿ ಹೋದುದು. ಅವರು ಸರಕಾರಿ ಕಾರನಲ್ಲಿ ಹೋದರು. ಆ ಕಾರು ಹಾಳಾಯಿತು. ಆದರೆ ಈ ಘಟನೆ ನಡೆದಾಗ ಅವರು ಆ ಮಾಸಿಕ ಕಾರನಲ್ಲಿ ಇದ್ದರು. ಆದ್ದರಿಂದ ನಾನು ಹೇಳಿದುದು ಅಸತ್ಯವಲ್ಲ, ಮೂರನೇಯದು, ಮಾಸಿಕಿಯವರ ಮನೆಗೆ

ಹೋದುದು, ಅದು ಕೂಡಾ ಹೋಗತಕ್ಕಂತಾದ್ದು. ಇದು ಕೂಡಾ ಸತ್ಯವಾದುದು. ಆಗ ಅಲ್ಲಿ ಯಾರ ಯಾರ ಮಧ್ಯೆಲ್ಲಿ ಎಷ್ಟು ಮನಸ್ತಪ, ಧ್ವೇಷ ಇದೆಯೋ ಅದು ಈ ಸಂದರ್ಭದಲ್ಲಿ ರೆಲೆಮೆಂಟ್ ಆಯಿತು.

ಮಾನ್ಯ ಶಂಕರಾನಂದರವರು ಹೊರ ದೇಶದ ವ್ಯಕ್ತಿಯೇನಲ್ಲ. ನಮ್ಮ ರಾಜ್ಯದವರು. ನಮಗೆ ಅವರ ಮೇಲೆ ಅಭಿಮಾನ ಇದೆ. ಅದರಲ್ಲಿಯೂ ಕೇಂದ್ರದಲ್ಲಿ ಅತಿ ಮುಖ್ಯವಾದಂತಹ ಎರಡು ಮಹತ್ವದ ಸ್ಥಾನಗಳನ್ನು ಅವರು ಹೊತ್ತಿದ್ದಾರೆ. ಅವರಿಂದ ನಮಗೆ ತುಂಬಾ ಕೆಲಸಗಳು ಆಗಬೇಕಾಗಿವೆ. ಈ ರಾಜ್ಯಕ್ಕೆ ತುಂಬಾ ಕೆಲಸಗಳು ಆಗಬೇಕು. ಆದುದರಿಂದ ಯಾರಾದರೂ ಅವರ ಮೇಲೆ ಹಲೆ ನಡೆಸುವುದಕ್ಕೆ ಈ ಕೃತ್ಯ ನಡೆದಿದೆ ಎಂದು ಹೇಳಿದರೆ ಅದು ಸಂಪೂರ್ಣವಾಗಿ ನಿರಾಧಾರವಾದುದು. ನಾನು ಇದನ್ನು ಕೂಡಲೇ ಖಂಡಿಸಿದ್ದೇನೆ. ಮತ್ತು ಸರಕಾರ ತತ್ಕ್ಷಣ ಏನು ಕ್ರಮತೆಗೆದುಕೊಳ್ಳಬೇಕಾಗಿತ್ತೋ ಅದನ್ನು ತೆಗೆದುಕೊಂಡಿದೆ. ಈಗ ಅದರ ಬಗ್ಗೆ ಹೆಚ್ಚು ಚರ್ಚೆಗೆ ಅವಶ್ಯಕತೆ ಇಲ್ಲ. ನಾನು ಅವರಿಗೆ ಬರೆದಿದ್ದೇನೆ, ಬೇಕಾದರೆ ಒಂದು ಫೋಟೋ ಕೂಡ ನಾನು ಇಲ್ಲಿ ತೋರಿಸುತ್ತೇನೆ. ಒಂದು ಕಲ್ಲು ಬಿದ್ದರೆ ಏನು ಮತ್ತು ಕಾರಿಗೆ ಎಲ್ಲಿ ಪೆಟ್ಟು ಆಗಿದೆ ಎಂದು ಸ್ಪಷ್ಟವಾಗಿ ಇದೆ. ಅದನ್ನು ಎರಡು ನಿಮಿಷದಲ್ಲಿ ತೋರಿಸುತ್ತೇನೆ.

ಶ್ರೀ ಮಲ್ಟಾರಿಗೌಡ ಎನ್. ಪಾಟೀಲ್ (ಸಂಕೀರ್ತರ).—ಅಧ್ಯಕ್ಷರೇ, ಮಾನ್ಯ ಗೃಹಸಚಿವರೇ ಹೇಳಿದರು, ಬಾಣೆಯವರಿಗೆ ಕಲೆ ಸೇಯುವುದರ ಮೂಲಕ ಹಾಗಾಯಿತೆಂದು. ಹಾಗಾದರೆ ಬಾಣೆಯವರ ದಿನಾಲೂ ತಿರುಗಾಡುತ್ತಾರೆ, ಅವರಿಗೆ ಏಕೆ ಕಲ್ಲು ಎಸೆಯಬಾರದಿತ್ತು? ಕಾರಿನಲ್ಲಿ ಇದ್ದಾಗ ಮಾತ್ರ ಏಕೆ ಕಲೆ ಸದರು? ಇಲ್ಲಿ ಏನಾದರೂ ನಮ್ಮ ಸರಕಾರ ಇದೆಯೇ? ರಾಯಭಾಗದಲ್ಲಿ ಯಾವ ಪೊಲೀಸ್ ಅಧಿಕಾರಿಗಳೂ ಕೆಲಸ ಮಾಡಲಿಕ್ಕೆ ತಯಾರಾಗಿಲ್ಲ. ಅಲ್ಲಿಗೆ ಎಸ್.ಪಿ.ಗಳೂ ಹೋಗಲಿಕ್ಕೆ ತಯಾರಾಗಿಲ್ಲ. ಎಸ್.ಪಿ. ಯವರು ಸ್ಪೆಟ್‌ಮೆಂಟ್ ಕೊಡುವುದು ಬೇರೆ: ಡಿ.ಐ.ಜಿ.ಯವರು ಸ್ಪೆಟ್‌ಮೆಂಟ್ ಕೊಡುವುದು ಬೇರೆ ಆ ಮೇಲೆ ಗೃಹಸಚಿವರಾದ ನೀವು ಸ್ಪೆಟ್‌ಮೆಂಟ್ ಕೊಡುವುದು ಬೇರೆ. ನಂತರ ನಮ್ಮ ಮುಖ್ಯ ಮಂತ್ರಿಗಳು ಸ್ಪೆಟ್‌ಮೆಂಟ್ ಕೊಡುವುದು ಬೇರೆ. ಕೆಲವರನ್ನು ಅರೆಸ್ಟ್ ಮಾಡಿದ್ದೇವೆಂದು ಈಗ ನಿವು ಹೇಳಿದ್ದೀರಿ, ಆ ಅರೆಸ್ಟ್ ಮಾಡಿದಂತಹ ಜನ ಎಲ್ಲಿಯವರು? ಯಾವ ಕಾರ್ಖಾನೆಯಲ್ಲಿ ಕೆಲಸ ಮಾಡುತ್ತಿದ್ದವರು? ಅಲ್ಲಿರ.ವವರಲ್ಲಿ ಬಾಣೆಯವರ ವಿರುದ್ಧ ಕೆಲಸ ಮಾಡತಕ್ಕಂಥಹವರು ಯಾರು? ಬಾಣೆಯವರ ಹೆಸರನ್ನು ನಿವು ತೆಗೆದುಕೊಳ್ಳುತ್ತಾ ಇದ್ದೀರಿ, ಆದರೆ, ಇದನ್ನೆ ಸಮರ್ಥನೆ ಮಾಡಿಕೊಳ್ಳುವುದಕ್ಕೆ ಅವರು ಈಗ ಈ ಸದನದಲ್ಲಿ ಇಲ್ಲ.

ಶ್ರೀ ಬಿ. ರಾಜಯ್ಯ.—ಜಿಲ್ಲಾ ಅಧ್ಯಕ್ಷರೇನೇ ನನಗೆ ಪತ್ರ ಬರೆದಿದ್ದಾರೆ. ಅದರಲ್ಲಿ ನಾನೂ ಮತ್ತು ಬಾಣೆಯವರೂ ಇದ್ದೆವು ಎಂದು.

ಶ್ರೀ ಮಲ್ಟಾರಿಗೌಡ ಎನ್. ಪಾಟೀಲ್.—ರಾಯಭಾಗ ಕರ್ನಾಟಕ ರಾಜ್ಯದಲ್ಲಿ ಇದೆಯೋ ಅಥವಾ ಕರ್ನಾಟಕ ಬಿಟ್ಟು ಬೇರೆ ಯಾವುದೋ ಭಾಗದಲ್ಲಿ ಇದೆಯೋ ಎಂದು ನಾವು ಭಾವನೆ ಇಟ್ಟುಕೊಳ್ಳಬೇಕಾಗುತ್ತದೆ. ಏಕೆಂದರೆ, ಅದ ನಿಜವಾದ ಸಂಗತಿ ಮಾನ್ಯ ಮುಖ್ಯಮಂತ್ರಿಯವರಿಗೂ ಕೂಡಾ ಗೊತ್ತು. ಈ ತರಹ ನಡೆಯಬಾರದು. ತಾವು ಕೂಡಾ ಬರುತ್ತೀರಿ, ತಾವುಗಳು ಬಂದಾಗ ನಮ್ಮ ಕಾರ್ಯಕರ್ತರೂ ಕೂಡ ಇದೇ ರೀತಿ ಇದೇ ತರಹ ಕಾರ್ಯಕ್ರಮ ಹಾಕಿಕೊಂಡರೆ ಪರಿಸ್ಥಿತಿ ಏನಾಗುತ್ತದೆ? ತಾವು ಹೇಳುತ್ತೀರಿ, ಒಬ್ಬರು ಕಲ್ಲು ಒಡೆದರು, ಆಮೇಲೆ ನಾಲ್ಕು ಜನ ಒಗಿದರು. ಹತ್ತು ಜನ ಕಲ್ಲು ಒಗಿದರು, ಸಾಕುಷ್ಟು ಜನ ಕೂಡಿದ್ದರು ಎಂದು ಹೇಳಿದ್ದೀರಿ. ಯಾರಾದರೂ ಮಂತ್ರಿಯವರು ಬರುತ್ತಾರೆ ಎಂದರೆ ಸಾಕುಷ್ಟು ಜನ ಕೂಡುತ್ತಾರೆ ತಾವು ಬರುತ್ತೀರಿ ಎಂದರೆ ನಾವು ಕೂಡಿರಬೇಕಾಗುತ್ತದೆ. ಆದರೆ ಶಂಕರಾನಂದರವರು ಬಾಣೆಯವರ ಜೊತೆಗೆ ಕಾ'ನಲ್ಲಿ ಹೋದಾಗ ಮಾತ್ರ ಕಲ್ಲು ಬಿತ್ತು, ಶಂಕರಾನಂದರು ಒಬ್ಬರೇ ಹೋಗುತ್ತಿದ್ದಲ್ಲಿ ಅವರಿಗೆ ಕಲ್ಲು ಬೀಳುತ್ತಿರಲಿಲ್ಲ ಎಂಬ ಭಾವನೆ ತಮಗೆ ಇದೆಯೇ? ಶಂಕರಾ ನಂದರವರು ಹೇಳಿಕೆಯನ್ನು ಕೊಟ್ಟಿದ್ದಾರೆ, ನನ್ನ ಜೀವಕ್ಕೆ ಅಪಾಯ ಇದ್ದು ನನ್ನನ್ನು ಕೊಲೆ ಮಾಡಲೂ ಕೂಡಾ ಪ್ರಯತ್ನ ಮಾಡಿದರು ಎಂದು ಪತ್ರಿಕೆಯಲ್ಲಿ ಹೇಳಿದುದು ಬಂದಿದೆ. ಅದಕ್ಕಾಗಿ ತಾವುಗಳು ಏನು ಕಾರ್ಯಕ್ರಮ ತೆಗೆದುಕೊಳ್ಳುತ್ತಿದ್ದೀರಿ? ಈಗಾಗಲೇ ಸನ್ಮಾನ್ಯ ಮೊಯಿ ಯವರು ಹೇಳಿದ ಪ್ರಕಾರ ಸಿ.ಬಿ.ಐ.ಗೆ ಇನ್‌ವೆಸ್ಟಿಗೇಷನ್‌ಗೆ ವರ್ಗಾವಣೆ ಮಾಡಿದರೆ ಮಾತ್ರ ಇದರಲ್ಲಿಯೆ ಸತ್ಯಾಂಶ ಹೊರ ಬೀಳುತ್ತದೆ.

ಅಧ್ಯಕ್ಷರೇ ಅಲ್ಲಿಗೆ ಎಷ್ಟು ಜನ ಪಿ.ಎಸ್.ಐ.ಯವರು ಹೋಗಿದ್ದಾರೆ? ಎಷ್ಟು ಜನರನ್ನು ನೀವು ವರ್ಗಾವಣೆ ಮಾಡಿದ್ದೀರಿ? ಅದನ್ನು ತಾವುಗಳು ಸ್ವಲ್ಪ ವಿಚಾರಣೆ ಮಾಡಿಸುತ್ತೀರಾ? ಪೊಲೀಸ್ ಸಿಬ್ಬಂದಿಯನ್ನು ಎಷ್ಟು ವರ್ಗ ಮಾಡಿದ್ದೀರಿ ಅಲ್ಲ ಕೆಲಸ ಮಾಡಲಿಕ್ಕೆ ಯಾರಾದರೂ ತಯಾರಾಗಿದ್ದೀರೆಯೇ? ಅಲ್ಲಿ ಸ್ವಿಶಲ್ ಡಿ.ಐ.ಜಿ.ಯವರನ್ನು ಹಾಕಲಿಕ್ಕೆ ಏನಾದರೂ ಕಾರ್ಯಕ್ರಮವನ್ನು ತಾವು ಹಾಕಿ

ಕೊಳ್ಳುತ್ತೀರಾ ? ತಾವು ಕೂಡ ಹಿಂದುಳಿದ ಸಮಾಜಕ್ಕೆ ಸೇರಿದವರು. ಮಾನ್ಯ ಮುಖ್ಯ ಮಂತ್ರಿಯವರೂ ಕೂಡ ತಮ್ಮ ಬಜೆಟ್ ಭಾಷಣದಲ್ಲಿ ಹೇಳಿದ್ದಾರೆ, ಕೇಂದ್ರದ ಮಂತ್ರಿಯವರನ್ನು ಉಪಯೋಗ ಮಾಡಿ ಕೊಳ್ಳುತ್ತೇವೆಂದು. ಅದನ್ನು ನಾವು ಸ್ವಾಗತ ಮಾಡುತ್ತೇವೆ. ಇಂತಹ ಒಂದು ಗಂಭೀರವಾದಂತಹ ಪರಿಸ್ಥಿತಿ ಉಂಟಾದಾಗಲೂ ಕೂಡಾ ತಾವು ವಿಶೇಷವಾದ ನಿರ್ದಿಷ್ಟವಾದ ಕಾರ್ಯಕ್ರಮವನ್ನು ತೆಗೆದು ಕೊಳ್ಳದೇ ಹೋದರೆ, ನಿಜವಾಗಿಯೂ ಸಮ್ಯಂತಕವರ ಮೇಲೆಯೂ ಕೂಡ ಇಂತಹ ಘಟನೆ ನಡೆಯಬಹುದು. ತಾವು ಹೋದರೆ ತಮ್ಮ ಮೇಲೆಯೂ ನಡೆಯಬಹುದು. ಮಾನ್ಯ ಮುಖ್ಯಮಂತ್ರಿಗಳು ಸಂಕೇತ ರಕ್ಷೆ ಬಂದಿದ್ದರು. ನಾವು ಶಾಂತವಾದ ರೀತಿಯಿಂದ ನಡೆಸುತ್ತೇವೆಂದು ಭರವಸೆ ಕೊಟ್ಟು ಪ್ರಕಾರ ನಾವು ಮಾಡಿದ್ದೇವೆ. ಹಾಗಿದ್ದಲ್ಲಿ ನಾವೂ ಕೂಡಾ ಕಲ್ಲು ಎಸೆಯ ಬಹುದಿತ್ತಲ್ಲ ಹಾಗೆ ಮಾಡಿದರೆ ಅದು ನಮ್ಮ ಕರ್ತವ್ಯವೇ ? ನಾವು ಹಾಗೆ ಮಾಡಿದ್ದೇವೆಯೇ ?

ಅಧ್ಯಕ್ಷರು.—ಅದಕ್ಕಾಗಿ ನಿಮಗೆ ಅವರು ಧನ್ಯವಾದಗಳನ್ನು ಹೇಳಿದ್ದಾರೆ.

ಶ್ರೀ ರಾಮಕೃಷ್ಣ ಹೆಗಡೆ.—ತಮ್ಮ ಸೂಚನೆಗಳಿಗಾಗಿ ನನ್ನ ಕೃತಜ್ಞತೆಗಳು. ಅದಕ್ಕಾಗಿ ಈ ಕಾರಣ ದಲ್ಲಿ ಬಜೆಟ್‌ನಲ್ಲಿ ಸೇರಿದ್ದಲ್ಲ.

ಶ್ರೀ ವಲ್ಲಾರ್‌ಗೌಡ ಎಸ್. ಪಾಟೀಲ್.—ಮಾನ್ಯ ಗೃಹಸಚಿವರು ಈ ಘಟನೆ ಆದಮೇಲೆ ಅಲ್ಲಿಗೆ ಹೋಗಿ ಬಂದಿದ್ದರೆ ? ತಮ್ಮ ಕರ್ತವ್ಯ ಅಲ್ಲವೇ ? ಏಕೆ ಹೋಗಿಲ್ಲ ? ತಾವು ಹಿಂದುಳಿದ ಸಮಾಜಕ್ಕೆ ಸೇರಿದವರು, ಇದರ ಬಗ್ಗೆ ಏಕೆ ನೇರವಾಗಿ ಕಾರ್ಯಕ್ರಮವನ್ನು ಕೈಗೊಳ್ಳಲಿಲ್ಲ. ಇದು ಒಬ್ಬ ಕೇಂದ್ರ ನಿರಾವರಿ ಮಂತ್ರಿಗಳ ಮೇಲೆ ನಡೆದ ಘಟನೆ. ಹಾಗಾದರೆ ಸಾಮಾನ್ಯ ವ್ಯಕ್ತಿಯ ಗತಿ ಏನು ? ತಾವೂ ಇನ್ನಾದರೂ ಆ ಸ್ಥಳಕ್ಕೆ ಹೋಗಲಿಕ್ಕೆ ಪ್ರಯತ್ನ ಮಾಡುತ್ತೀರಾ ಎಂದು ಕೇಳುತ್ತಿದ್ದೇನೆ.

2-00p.m.

ಶ್ರೀ ಎಂ. ವೀರಪ್ಪಮೊಯ್ತಿ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಮುಖ್ಯಮಂತ್ರಿಗಳು ಮಾಡಿದಂತಹ ಹೇಳಿಕೆಯನ್ನು ನೋಡಿದರೆ ಮಾನ್ಯ ಕೇಂದ್ರ ಮಂತ್ರಿಗಳು ಹೋಗುವ ಕಾರ್ಯಕ್ರಮ ಗೊತ್ತಿಲ್ಲ, ಮತ್ತು ಪೋಲೀಸಿನವರಿಗೂ ಕೂಡ ಗೊತ್ತಿಲ್ಲವೆಂದು ಹೇತಿದ್ದಾರೆ. ಆದರೆ ಮಾನ್ಯ ಕೇಂದ್ರ ಮಂತ್ರಿಗಳು ಮೂರಾಬ್ ಗ್ರಾಮದ ವಸೆಯೊಂದಕ್ಕೆ ಹೋಗಿ ಅಲ್ಲಿ ಕಾರ್ಯಕ್ರಮ ಕಾಣಿಕೊಂಡಿದ್ದರೇ ? ಈ ಘಟನೆ ನಡೆದಿರುವುದು ರಾಯಭಾಗ್ ಪೋಲೀಸ್ ಠಾಣೆಯ ಏರುರುಗಡೆ. ಪೋಲೀಸ್ ಠಾಣೆಯ ಎದುರುಗಡೆ ಈ ಘಟನೆ ನಡೆದಿರಬೇಕಾದರೆ ಈ ಕಾರ್ಯಕ್ರಮ ಯಾರಿಗೂ ಗೊತ್ತಿರಲಿಲ್ಲವೇ ? ಮಾನ್ಯ ಮುಖ್ಯಮಂತ್ರಿಗಳ ಹೇಳಿಕೆಯನ್ನು ನೋಡಿದರೆ ನಮಗೆ ಆಶ್ಚರ್ಯವಾಗುತ್ತದೆ. ಎರಡನೆಯದಾಗಿ ಈ ಘಟನೆಯ ಹಿಂದೆ ಒಬ್ಬ ಪ್ರಭಾವಿ ವ್ಯಕ್ತಿ ಇದ್ದಾರೆ. ಆ ವ್ಯಕ್ತಿಯ ಹೆಸರನ್ನು ಮಾನ್ಯ ಗೃಹಸಚಿವರು ಹೇಳುವುದಕ್ಕೆ ಹಿಂಜರಿಯುತ್ತಿದ್ದಾರೆ. ಕೇಂದ್ರ ಸಚಿವರ ಮೇಲೆ ಈ ಒಂದು ಘಟನೆ ವ್ಯವಸ್ಥಿತವಾಗಿ ನಡೆದಿದೆಯೆಂದು ನಾನು ಅಪಾದನೆ ಮಾಡುತ್ತಿದ್ದೇನೆ. ಆದ್ದರಿಂದ ಈ ವಿಷಯವನ್ನು ತಾವು ಸಿ.ಬಿ.ಐ.ಗೆ ಒಪ್ಪಿಸಲೇ ಬೇಕು. ತಾವು ಸಿ.ಬಿ.ಐ.ಗೆ ಒಪ್ಪಿಸಿದರೆ ಮಾತ್ರ ನಮಗೆ ಸರಿಯಾದ ನ್ಯಾಯ ಸಿಗುತ್ತದೆ. ಇಲ್ಲದಿದ್ದರೆ ತಾವು ಕೇಂದ್ರ ಸಚಿವರ ಬಾಯಿ ಮುಚ್ಚಿ ಸುಮಂತಕ ಕೆಲಸವನ್ನು ಮಾಡುತ್ತಿದ್ದೀರಿ. ಈ ಒಂದು ಘಟನೆಯ ಹಿಂದೆ ಇರತಕ್ಕಂಥ ಸತ್ಯಾಂಶವನ್ನು ತಾವು ಮುಚ್ಚಿ ದೇವುದಕ್ಕೆ ಪ್ರಯತ್ನ ಮಾಡುತ್ತಿದ್ದೀರಿ. ಮಾನ್ಯ ಮುಖ್ಯ ಮಂತ್ರಿಗಳು ಕೊಟ್ಟ ರಕ್ಷಣೆಯ ಹೇಳಿಕೆ ಜವಾಬ್ದಾರಿಯುತವಾದುದ್ದಲ್ಲ. ಮಾನ್ಯ ಮುಖ್ಯಮಂತ್ರಿಗಳು ಇಂತಹ ಒಂದು ಹೇಳಿಕೆಯನ್ನು ಕೊಡುತ್ತಾರೆಯೆಂದು ನಾನು ನಿರೀಕ್ಷೆ ಮಾಡಿರಲಿಲ್ಲ. ಈ ಘಟನೆಯಲ್ಲಿ ಒಬ್ಬ ದೊಡ್ಡ ಪ್ರಭಾವಿ ವ್ಯಕ್ತಿಯನ್ನು ರಕ್ಷಣೆ ಮಾಡುವುದಕ್ಕೆ ಸರ್ಕಾರ ಮೊರಟಿದೆಯೆಂದು ನಾನು ಅಪಾದನೆ ಮಾಡುತ್ತಿದ್ದೇನೆ.

ಅಧ್ಯಕ್ಷರು.—ತಾವು ಏನಾದರೂ ಕ್ಲಾರಿಫಿಕೇಷನ್ಸ್ ಇದ್ದರೆ ಕೇಳಿ. ಅಪಾದನೆ ಮಾಡುವುದು ಸರಿಯಲ್ಲ.

ಶ್ರೀ ಎಂ. ವೀರಪ್ಪಮೊಯ್ತಿ.—ಮಾನ್ಯ ಗೃಹಸಚಿವರು ತಮ್ಮ ಜವಾಬ್ದಾರಿಯಿಂದ ನುಣುಚಿಕೊಂಡಿದ್ದಾರೆ. ಆದ್ದರಿಂದ ನಾನು ಆ ರೀತಿ ಅಪಾದನೆ ಮಾಡಬೇಕಾಗುತ್ತದೆ.

ಶ್ರೀ ಬಿ. ರಾಜಯ್ಯ.—ಮೊದಲು ಎಸ್.ಪಿ.ಯವರ ಮುಖಾಂತರ ಒಂದು ಸ್ಪೆಟ್‌ಮೆಂಟ್ ಮಂಡಿಸಿದಾಗ ಅದು ಸರಿಯಲ್ಲವೆಂದು ಹೇಳಿ, ಆಮೇಲೆ ರಾಜ್ಯದ ಡಿ.ಐ.ಪೆ.ಯವರ ಮುಖಾಂತರ ವಿಚಾರಣೆ ಮಾಡಿಸುತ್ತೇನೆಂದು ಹೇಳಿ ಆರ್ಡರ್ ಮಾಡಿದ್ದೇನೆ. ಆ ಆರ್ಡರ್‌ನಲ್ಲಿರತಕ್ಕಂಥ ಹೇಳಿಕೆಯನ್ನು ನಾನು ಇಲ್ಲಿ ಓದಿದ್ದೇನೆ. ಸರ್ಕಾರ ತಕ್ಷಣ ಕ್ರಮ ತೆಗೆದುಕೊಂಡಿದೆ. ಕ್ರಮ ತೆಗೆದುಕೊಂಡಿಲ್ಲವೆಂದು ಹೇಳಿದರೆ ಹೇಗೆ ? ಈ ಘಟನೆ ಪೂರ್ವನಿಯೋಜಿತವೇನೂ ಅಲ್ಲ. ಕೇಂದ್ರ ಸರ್ಕಾರದ ಮಂತ್ರಿಗಳಾಗಿ ಅಥವಾ ನಮ್ಮ ಸರ್ಕಾರದ ಮಂತ್ರಿಗಳಾಗಿ, ಯಾರೇ ಹೋಗಲಿ ಅವರಿಗೆ ರಕ್ಷಣೆ ಕೊಡುವುದು ನಮ್ಮ ಜವಾಬ್ದಾರಿ ಇದೆ

ಆ ರೀತಿಯ ರಕ್ಷಣೆಯನ್ನು ಇನ್ನು ಮುಂದೆಯೂ ಕೊಡಲೆಂದು ನಾನು ಈ ಸದನದ ಮೂಲಕ ಪುನಃ ಮಾಡಿಕೊಳ್ಳುತ್ತೇನೆ.

ಶ್ರೀ ಎಂ. ಎಸ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಈ ರೀತಿ ಹೇಳಿದರೆ ಹೇಗೆ ?

(ಗೊಂದಲ)

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ.—ಮಾನ್ಯ ಅಧ್ಯಕ್ಷರೇ ಸಿಬಿಐ ತನಿಖೆ ಮಾಡಿಸಿ ಎಂದು ನಾವು ಪದೇ ಪದೇ ಕೇಳಬೇಕು ? ಈಗ ಮಾನ್ಯ ಮುಖ್ಯಮಂತ್ರಿಗಳು ಹೇಳಿದರು ಅದನೆಲ್ಲಾ ನಾವು ನಿಜವೆಂದು ನಂಬಬೇಕು. ಆದರೆ ನಾವು ಏನಾದರೂ ಹೇಳಿದರೆ ಅದು ಸರಿಯಾಗಿಲ್ಲ, ಎನ್ನುತ್ತಕ್ಕಿಂಥ ಅರ್ಥದಲ್ಲಿ ಮಾನ್ಯ ಮುಖ್ಯಮಂತ್ರಿಗಳು ಹೇಳಿಕೆಯನ್ನು ಕೊಟ್ಟಿದ್ದಾರೆ ಮಾನ್ಯ ಗೃಹಸಚಿವರು ಸ್ಟೆಟ್‌ಮೆಂಟ್ ಪ್ರಕಾರ ಹೇಳುವುದಾದರೆ ಘಟನೆ ನಡೆದದ್ದು ಸಚಿವರು ರಾಯಬಾಗ್ ಮೂಲಕ ಮರಾಠ್‌ಗ್ರಾಮಕ್ಕೆ ಹೋಗುತ್ತಿದ್ದಾಗ ಘಟನೆ ನಡೆದ ಜಾಗ ರಾಯ್‌ಭಾಗ್ ಪೊಲೀಸ್‌ಠಾಣೆಯ ಮುಂಭಾಗದಿಂದ ಸುಮಾರು 50 ಗಜ ದೂರದಲ್ಲಿ ಹಾಗೂ ಒಂದೂ ಸಣ್ಣ ತಿರುವಿನ ನಂತರ ಸುಮಾರು 50 ಗಜ ದೂರದಲ್ಲಿಯೂ ಇದೆ. ಅಂದರೆ ಘಟನೆ ನಡೆದ ಸ್ಥಳಕ್ಕೆ ಪೊಲೀಸ್‌ ಠಾಣೆಗೆ ಸುಮಾರು 150 ಗಜ ಅಂತರವಿದೆ. ಇಷ್ಟು ಹತ್ತಿರದಲ್ಲಿ ನಡೆದ ಘಟನೆಯನ್ನು ಅಲ್ಲಿನ ಪೊಲೀಸರು ಯಾರೂ ನೋಡಲಿಲ್ಲವೆ ? ಈ ಘಟನೆಯಲ್ಲಿ ಒಬ್ಬ ಪ್ರಭಾವಿ ವ್ಯಕ್ತಿ ಇರುವುದರಿಂದ ಆ ವ್ಯಕ್ತಿಯ ಪ್ರಭಾವ ಪೊಲೀಸಿನವರ ಮೇಲೆ ಬೀರಿದ್ದರಿಂದ ಪೊಲೀಸಿನವರು ಕ್ರಮ ತೆಗೆದುಕೊಳ್ಳಲಿಲ್ಲ, ಆದ್ದರಿಂದ ನಿಷ್ಪಕ್ಷಪಾತವಾದ ತನಿಖೆಯಾಗಬೇಕಾದರೆ ತಾವು ಸಿಬಿಐಗೆ ಒಪ್ಪಿಸಿದರೆ ಒಳ್ಳೆಯದು. ಸಿಬಿಐ ಗೆ ರೆಫರ್ ಮಾಡುವುದಕ್ಕೆ ತಾವು ಏತಕ್ಕೆ ಹೆದರಿಕೊಳ್ಳುತ್ತೀರಿ ? ಮಾನ್ಯ ಅಧ್ಯಕ್ಷರೇ ತಾವಾದರೂ ಮಾನ್ಯ ಮುಖ್ಯಮಂತ್ರಿಗಳಿಗೆ ಸ್ವಲ್ಪ ಹೇಳಿದರೆ ಒಳ್ಳೆಯದು

ಅಧ್ಯಕ್ಷರು.—ನಾನೂ ಏನೂ ಹೇಳುವುದಕ್ಕೆ ಆಗುವುದಿಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನ್ಯಾಯ ದೊರಕಿಸಿಕೊಡಬೇಕಾದವರು ತಾವು ನಾವು ತಮ್ಮನ್ನು ಕೇಳದೆ ಬೇರೆ ಯಾರನ್ನು ಕೇಳಬೇಕು. ನಾವೇನಾದರೂ ಇದು ಸರಿಯಲ್ಲವೆಂದು ಹೊರಗಡೆ ಹೋದರೆ ಜನ ನಮ್ಮನ್ನು ತಪ್ಪು ತಿಳಿದುಕೊಳ್ಳುತ್ತಾರೆ. ಆದ್ದರಿಂದ ಮಾನ್ಯ ಮುಖ್ಯಮಂತ್ರಿಗಳು ದೊಡ್ಡ ಮನಸ್ಸು ಮಾಡಿ ಈ ವಿಷಯವನ್ನು ಸಿಬಿಐ ಗೆ ಒಪ್ಪಿಸಿದರೆ ನಾಯ ಸಿಗುತ್ತದೆ.

ಶ್ರೀ ಬಿ. ರಾಜಯ್ಯ.—ಮಾನ್ಯ ಅಧ್ಯಕ್ಷರೇ ಸಿಬಿಐಗೆ ಒಪ್ಪಿಸುವಂತಹ ಆಗತ್ಯವಿಲ್ಲ.

ಅಧ್ಯಕ್ಷರು.—ನಿಯಮ 334 ಅನ್ನು ತೆಗೆದುಕೊಳ್ಳೋಣ.

ಶ್ರೀ ಎಂ. ಎಸ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ ಇನ್ನು ಮುಂದೆ ರಾಜ್ಯದಲ್ಲಿ ಇಂತಹ ಘಟನೆಗಳು ಏನಾದರೂ ನಡೆದರೆ ಯಾರು ಜವಾಬ್ದಾರರು ? ಮಾನ್ಯ ಗೃಹಸಚಿವರು ಒಂದು ಸಾರಿ ಅಲ್ಲಿಗೆ ಹೋಗಿ ಬರಲಿ ಆಗ ಅವರಿಗೆ ಗೊತ್ತಾಗುತ್ತದೆ. ಆಗ ಯಾವ ಪುಕಾರ ಮಾಡಬೇಕು.

ಶ್ರೀ ಬಿ. ರಾಜಯ್ಯ.—ಅಂತಹ ಒಂದು ಸಾರಿ ಹೋಗಿ ಬರೋಣ.

—ಅಧ್ಯಕ್ಷರು.—ನಿಯಮ 334 ಅನ್ನು ತೆಗೆದುಕೊಳ್ಳೋಣ. ಶ್ರೀ ಯಡಿಯೂರಪ್ಪ ನವರೇ ತಾವು ತಮ್ಮ ವಿಷಯವನ್ನು ಪ್ರಸ್ತಾಪ ಮಾಡಿ.

ಶ್ರೀ ಬಿ.ಎಸ್. ಯಡಿಯೂರಪ್ಪ —ಮಾನ್ಯ ಅಧ್ಯಕ್ಷರೇ ಶಿವಮೊಗ್ಗ ಜಿಲ್ಲೆಯಲ್ಲಿ

(ಗೊಂದಲ)

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ.—ಮಾನ್ಯ ಅಧ್ಯಕ್ಷರೇ ಈ ಘಟನೆಯ ಹಿನ್ನೆಲೆಯಲ್ಲಿ ಏನಿದೆ ಎಂಬುದನ್ನು ತಿಳಿದುಕೊಳ್ಳಬೇಕಾದರೆ ತಾವು ಸಿಬಿಐಗೆ ಈ ಕೇಸನ್ನು ವಹಿಸಿಕೊಡಬೇಕು.

ಅಧ್ಯಕ್ಷರು.—ಮಾನ್ಯ ಖರ್ಗೆಯವರೇ, ದಯಮಾಡಿ ತಾವು ಕುಳಿತುಕೊಳ್ಳಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಗೃಹಸಚಿವರು ಈ ಘಟನೆಯನ್ನು ಮುಚ್ಚಿಡಲು ಪ್ರಯತ್ನ ಮಾಡುತ್ತಿದ್ದಾರೆ. ಇದನ್ನು ಅವರು ಹೈಟಿಂಗ್ ಮಾಡುತ್ತಿದ್ದಾರೆ. ಇದನ್ನು ದಯಮಾಡಿ ಸಿಬಿಐ ಗೆ ಒಪ್ಪಿಸಿ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ ಈ ಘಟನೆಯ ಹಿನ್ನೆಲೆಯಲ್ಲಿ ಒಬ್ಬ ಪ್ರಭಾವಿಯುತ ವ್ಯಕ್ತಿ ಇದ್ದಾರೆ. ಅವರ ಹೆಸರನ್ನು ಮಾನ್ಯ ಗೃಹಸಚಿವರು ಹೇಳಲಿಲ್ಲ. ಅವರ ಹೆಸರನ್ನು ಹೇಳಿದ್ದರೆ ಬಹಳ ಚೆನ್ನಾಗಿರುತ್ತತ್ತು. ಆ ಪ್ರಭಾವಿ ವ್ಯಕ್ತಿ ಸರ್ಕಾರದ ಮೇಲೆ ತಮ್ಮ ಒತ್ತಡವನ್ನು ಬೀರುತ್ತಿದ್ದಾರೆ. ಆದ್ದರಿಂದ ತಾವು ಅವರ ಹೆಸರನ್ನು ಹೇಳುವುದಕ್ಕೆ ಸಾಧ್ಯವಾಗಲಿಲ್ಲ. ಆದ್ದರಿಂದ ಈ ಘಟನೆಯ ಪೂರ್ಣವಿವರವನ್ನು ತಿಳಿದುಕೊಳ್ಳಬೇಕಾದರೆ ತಾವು ಸಿಬಿಐ ಗೆ ಒಪ್ಪಿಸಬೇಕೆಂಬುದು ನಮ್ಮೆಲ್ಲರ ಒಟ್ಟಾರೆ

ಅಭಿಪ್ರಾಯ ಕೂಡ. ಸಿಬಿಐಗೆ ಒಪ್ಪಿಸತಕ್ಕಂಥ ವಿಚಾರವನ್ನು ಮಾನ್ಯ ಗೃಹಸಚಿವರು ಹೇಳುವುದಕ್ಕೆ ಕಷ್ಟವಾಗಬಹುದು, ಆದ್ದರಿಂದ ಮಾನ್ಯ ಮುಖ್ಯಮಂತ್ರಿಗಳೇ ಹೇಳಿದರೆ ಒಳ್ಳೆಯದು.

ಶ್ರೀ ಬಿ. ರಾಜಯ್ಯ.—ರಾಜ್ಯದ ಲಾ ಅಂಡ್ ಆರ್ಡರ್ ನೋಡಿಕೊಳ್ಳುವವರು ಕೇಂದ್ರ ಸರ್ಕಾರದವರು ಅಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಲಾ ಅಂಡ್ ಆರ್ಡರ್ ನೋಡಿಕೊಂಡರೆ ಸಿಬಿಐಗೆ ಒಪ್ಪಿಸಲು ಏನಂತೆ ? ತಾವು ರಾಜ್ಯದಲ್ಲಿ ಲಾ ಅಂಡ್ ಆರ್ಡರ್ ಸರಿಯಾಗಿ ಪಾಲನೆ ಮಾಡುತ್ತಿಲ್ಲವಲ್ಲ.

ಶ್ರೀ ಬಿ. ರಾಜಯ್ಯ.—ತಾವು ಸರಿಯಾಗಿ ಕಣ್ಣು ತೆರೆದು ನೋಡಿ ಹೇಳಿ. ತಾವು ತಪ್ಪು ಕಲ್ಪನೆ ಮಾಡಿಕೊಂಡು ಮಾತನಾಡಿದರೆ ಹೇಗೆ ? ನನ್ನ ಹೇಳಿಕೆಯಲ್ಲಿ ಅವರ ಪ್ರವಾಸ ಕಾರ್ಯಕ್ರಮ ಈ ರೀತಿ ಇದೆ.

“The tour programme of the Hon'ble Union Minister for Irrigation and power, was received on 1st July 1985 or 2nd July 1985 directly by the S.P. as well as by me and since it had been intimated that the Hon'ble Minister would be visiting Morab village which is having a raging faction between one Sidram Kangave on one side and Laxman Sutar on the other side in respect of land in Rev. S. No. 176/1 of Morab village, in addition to routine security arrangements that are made on the occasion of the visit of the Hon'ble Union Minister, extra precautions had been taken on this occasion by the S.P. and the local Police Officers. In fact, as per my instructions, the D.S.P. was himself escorting the vehicle of the Union Minister and the armed escort provided to the Hon'ble Union Minister had been strengthened to that of one R.S.I., 2 H.Cs. and 4 P.Cs. In addition, a D.A.R. van with one H.C. and 10 P.Cs. had been stationed at Raibag Police Station. This is in addition to 4 D.A.R. vans with a total strength of 5 H.Cs. and 50 P.Cs. which has been posted in the villages of Bekkeri, Byakod and Morab to maintain peace and to give protection to all citizens regardless of their Party or political affiliations.”

ಅಧ್ಯಕ್ಷರು.—ಮಾನ್ಯ ವಿರೋಧಿಪಕ್ಷ ಈಗಾಗಲೇ ಸಾರಷ್ಟು ವೇಳೆಯಾಗಿದೆ, ದಯವಿಟ್ಟು ಕುಳಿತು ಕೊಳ್ಳಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ತಾವು ಒಂದೇ ಒಂದು ನಿಮಿಷ ಅವಕಾಶ ಕೊಟ್ಟರೆ ನಾನು ಇದನ್ನು ಓದಿ ಹೇಳುತ್ತೇನೆ. Whether there was any complaint against the Police Sub-Inspector, Yadgir Taluk, regarding this inefficiency for which the answer is 'No'.

For another question.—Whether it is a fact that the Police Sub-Inspector of Gurumitkut town was beaten by the goondas in public in the presence of Sri Venkatareddy and others during the month of December 1984 in front of the Union Minister for Industries and Commerce ? The answer to this question is.....

Mr. Speaker.—Please ask specific question.

(Interruption)

Sri M. Mallikarjuna Kharge.—The answer is “Yes” On 14th December 1984 at 12-45 p.m., when Sri Veerendra Patil was addressing a meeting, a section of the audience started shouting slogans against him and tried to disturb the meeting.

ಶ್ರೀ ಎಂ. ವೀರಪ್ಪ ಮೋಯಿಲಿ.—ಯೂನಿಯನ್ ಮಿನಿಸ್ಟರ್ ಒಬ್ಬರ ಮೇಲೆ ಬೆಳಗಾಂನಲ್ಲಿ ಅಡ್ಡಾಕ್ ಆಯಿತು. ಇನ್ನೊಬ್ಬರ ಮೇಲೆ ಗುಲ್ಮರ್ಗಾದಲ್ಲಿ ಆಯಿತು.....

(Interruption)

Mr. Speaker.—Please send a Call Attention Notice. I will allow.

Sri M. Mallikarjuna Kharge.—Police people were also attacked.

(Interruption)

ಅಧ್ಯಕ್ಷರು.—ಮಾನ್ಯ ವಿರೋಧ ಪಕ್ಷದ ನಾಯಕರೇ ನೀವೇ ಹೇಳಿ; ಅದಕ್ಕೂ ಇದಕ್ಕೂ ಏನು ಸಂಬಂಧ? ಅದಕ್ಕೆ ಬೇರೆ ಕಾಲಿಂಗ್ ಆಟಿನ್‌ಷನ್ ನೋಟೀಸ್ ಕಳುಹಿಸಿ ಕೊಟ್ಟರೆ ಉತ್ತರ ತರಿಸಿ ಕೊಡುವುದಕ್ಕೆ ಆರೇಂಜ್ ಮಾಡುತ್ತೇನೆ, ಈಗ ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಯೂನಿಯನ್ ಮಿನಿಸ್ಟರ್ ಗೆ ಕಲ್ಲು ಹೊಡೆದಿದ್ದಾರೆ. ಈ ರೀತಿಯಾಗಿ ಒಂದಲ್ಲ ಹತ್ತಾರು ನಡೆದಿದೆ. ಇದರ ಬಗ್ಗೆ ಸಿ.ಬಿ.ಐ. ಎನ್‌ಕ್ವೈರಿ ಮಾಡಿ ಎಂದು ಹೇಳುತ್ತೇನೆ. ಈ ಘಟನೆ ದಿಸಂಬರ್‌ನಲ್ಲಿ ಅಗಿದ್ದರೂ ಕೂಡಾ ಅಕ್ಷನ್ ತೆಗೆದುಕೊಳ್ಳುವುದಕ್ಕೆ ಅಗಿಲ್ಲ ನಿಮಗೆ.

ಅಧ್ಯಕ್ಷರು.—ಮಾನ್ಯ ಖರ್ಗೆಯವರೇ ಅದನ್ನು ಕೇಳಬೇಕಾದರೂ ಒಂದು ಕ್ರಿಮಿ ಇದೆ; ಅದರ ಪ್ರಕಾರ ಕೇಳಿ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಶಂಕರಾನಂದ್ ಅವರ ಮೇಲೆ ಮೂರನೇ ಬಾರಿ ಕೊಲೆ ಪ್ರಯತ್ನ ನಡೆದಿದೆ. ಇದನ್ನು ಅವರು ಹೇಳಿದ್ದಾರೆ. ಆದರೂ ಸರಕಾರದವರು ಕಣ್ಣುಮುಚ್ಚಿ ಕೊಂಡು ಕುಳಿತ್ತಿದ್ದಾರೆ. ಇದನ್ನು ಸಿ.ಬಿ.ಐ.ಗೆ ಕೊಡಿ ಎಂದು ಅವರು ಹೇಳುತ್ತಿದ್ದಾರೆ. ಎಲ್ಲಾ ಕ್ರಿಮಿವನ್ನು ಆಡಗಿಸ ತಕ್ಕಂಥ ಪ್ರಯತ್ನ ನಡೆದಿದೆ.

(ಗೊಂದಲ)

ಅಧ್ಯಕ್ಷರು.—ಇಬ್ಬರೂ ಈ ರೀತಿ ಮಾತನಾಡಿದರೆ ಹೇಗೆ? ಇಬ್ಬರ ಆರ್ಗುಮೆಂಟನ್ನೂ ನಾನು ತಪ್ಪು ಎನ್ನುವುದಿಲ್ಲ; ಒಪ್ಪು ಎನ್ನುವುದಿಲ್ಲ. You have got every right to send Call Attention Notice. I will allow it.

Sri M. Mallikarjuna Kharge.—I have only tried to convince the Chair. If the facts are wrong, I am ready for whatever action you propose to taken against me. To satisfy the Chair, I have made by submissions.

ಅಧ್ಯಕ್ಷರು.—ಕಾಲಿಂಗ್ ಆಟಿನ್‌ಷನ್ ಕಳುಹಿಸಿಕೊಡಿ, ಉತ್ತರ ಕೊಡಿಸುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನಾನು ಹೇಳುವುದಕ್ಕೆ ಪುಷ್ಟಿ ಕೊಡುವುದಕ್ಕೋಸ್ಕರ ಈ ಇನ್‌ಸ್ಟೆನ್ಸ್ ಕ್ಲೋಜ್ ಮಾಡುತ್ತಿದ್ದೇನೆ. ಈ ರೀತಿಯಾಗಿ ಅಗಿರತಕ್ಕದ್ದು ಇದು ಮೂರನೇ ಸಾರಿ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ, ಮಾನ್ಯ ಗೃಹ ಸಚಿವರು ಒಂದು ಫೋಟೋ ವನ್ನು ನನ್ನ ಕಡೆ ಕಳುಹಿಸಿಕೊಟ್ಟಿದ್ದಾರೆ. ಬಹಳ ಸಂತೋಷ. ಕಾರಿನ ಮೇಲೆ ಒಂದೇ ಒಂದು ಕಲ್ಲು ಬಡಿದಿದೆ ಎನ್ನುವ ಅಭಿಪ್ರಾಯ ಅವರು ಕೊಟ್ಟಿದ್ದಾರೆ.

ಶ್ರೀ ಬಿ. ರಾಜಯ್ಯ.—ಗಾಜು ಒಡೆದಿರುವುದು ಗುರುತು ಇದೆ.

ಅಧ್ಯಕ್ಷರು.—ಕಾರಿನ ಗಾಜು ಒಡೆದಿರುವುದನ್ನು ತೋರಿಸಿದ್ದಾರೆಯೇ?

ಶ್ರೀ ಎಸ್. ಬಂಗಾರಪ್ಪ.—ಕಾರಿನ ಮುಂದುಗಡೆ ಬಾನ್‌ಟ್ ಮೇಲೆ ಹಸಿರು ಬಣ್ಣದಲ್ಲಿ ಮಾರ್ಕ್ ಮಾಡಿದ್ದಾರೆ. ಬಾನ್‌ಟ್ ಮೇಲೆ, ಗಾಜಿನ ಮೇಲೆ ಲೆಫ್ಟ್ ಸೈಡ್‌ನಲ್ಲಿ ಸ್ಪಷ್ಟವಾಗಿ ಮಾರ್ಕ್ ಇದೆ.

ಶ್ರೀ ಬಿ. ರಾಜಯ್ಯ.—ನಾಲ್ಕು ಗುರುತಿದ ಎಂದು ಹೇಳಿದ್ದೇನಲ್ಲ.

ಅಧ್ಯಕ್ಷರು.—ಮಾನ್ಯ ವಿರೋಧ ಪಕ್ಷದ ನಾಯಕರೇ, ನೀವು ಕೋರ್ಟಿನಲ್ಲಿ ವಕಾಲತ್ ಮಾಡಿದ್ದೀರಿ, ನಾವು ಮಾಡಿದ್ದೇವೆ. ಇದಲ್ಲಾ ಎವಿಡೆನ್ಸ್ ಕೊಡುವಾಗ ಬರುತ್ತದೆ.

ಶ್ರೀ ಎಸ್. ಬಂಗಾರಪ್ಪ.—ಒಂದು ಗುರುತು ಎಂದು ಮುಖ್ಯ ಮಂತ್ರಿಗಳು ಹೇಳಿದರು. ಈಗ....

ಅಧ್ಯಕ್ಷರು.—ಈಗ ಡಿಸ್ಕಸ್ ಮಾಡುವುದರಿಂದ ಕೋರ್ಟ್‌ನಲ್ಲಿ ಐಸ್‌ಅಡ್ವಾಂಟೇಜ್ ಆಗುತ್ತದೆ. ನೀವು ವಕಾಲತ್ತು ಮಾಡಿದ್ದೀರಿ. ಇನ್‌ವೆಸ್ಟಿಗೇಷನ್ ಮಾಡುತ್ತಿದ್ದೇವೆ, ಕೇಸ್ ಹಾಕುತ್ತೇವೆ, ಸರಿಯಾದ ಕ್ರಮ ತೆಗೆದುಕೊಳ್ಳುತ್ತೇವೆ ಎಂದು ಹೇಳಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ಇದರಲ್ಲಿನು ಇನ್‌ವೆಸ್ಟಿಗೇಷನ್ ಮಾಡುವುದು ಇದೆ? ಮುಖ್ಯ ಮಂತ್ರಿಗಳು ಒಂದೇ ಕಲ್ಲು ಬಿದ್ದಿದೆ ಎಂದು ಹೇಳುತ್ತಾರೆ, ಗೃಹ ಸಚಿವರು ನಾಲ್ಕು ಎಂದು ಹೇಳುತ್ತಿದ್ದಾರೆ. ಗೃಹ ಸಚಿವರದ್ದೂ, ಮುಖ್ಯ ಮಂತ್ರಿಗಳದ್ದೂ ಒಂದೇ ಎಂದು ಅಭಿಪ್ರಾಯ ಇದ್ದರೆ ಹೇಗೆ ಇನ್‌ವೆಸ್ಟಿಗೇಟ್ ಮಾಡಬಹುದು. ಇದರಲ್ಲಿ ಏನು ಉಳಿದಿದೆ ಕೇಂದ್ರ ಸಚಿವರ ಕಾರಿನ ಮೇಲೆ ಕಲ್ಲು ಬಿದ್ದುದರಲ್ಲಿ ಒಂದು, ಮೂರು ಎಂದು ಹೇಳುತ್ತಿದ್ದಾರೆ.

ಶ್ರೀ ಬಿ. ರಾಜಯ್ಯ.—ಮುಂದುಗಡೆ ಬಿದ್ದಿದೆ, ಗಾಜು ಒಡೆದಿದೆ ಎಂದು ಹೇಳಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ನೀವು ಹೇಳಿದ್ದು ಸರಿ, ಆದರೆ ಮುಖ್ಯ ಮಂತ್ರಿಗಳು ಹೇಳಿದ್ದು ಒಂದು ಎಂದು.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮುಖ್ಯ ಮಂತ್ರಿಗಳು ಹೇಳುವುದು ಒಂದು ಅಂಶ. ನಾನು ಅವರನ್ನು ಮಾತನಾಡಿಸಿದೆ, ಒಂದೇ ಒಂದು ಗುರುತಿದೆ ಎಂದು ಹೇಳಿದರು.

ಅಧ್ಯಕ್ಷರು.—ಬರಗಾಲದ ಮೇಲೆ ಚರ್ಚೆ ಆಗಬೇಕು. ಅದು ಬಹಳ ಗಂಭೀರವಾದ ವಿಷಯವಾಗಿದೆ.

ಶ್ರೀ ಎಸ್. ಬಂಗಾರಪ್ಪ.—ಕೇಂದ್ರ ಸಚಿವರ ಮೇಲೆ ಹಲ್ಲೆ ನಡೆದಿರುವುದು ಗಂಭೀರವಾದ ವಿಷಯ ಅಲ್ಲವೇ?

ಶ್ರೀ ಬಿ. ರಾಜಯ್ಯ.—ಆಕ್ಷನ್ ತೆಗೆದುಕೊಂಡಿದ್ದೇವೆ,

ಶ್ರೀ ಎಸ್. ಬಂಗಾರಪ್ಪ.—ಆಕ್ಷನ್ ತೆಗೆದುಕೊಂಡಿದ್ದೀರಿ, ಪ್ರಭಾವಕ್ಕೆ ಒಳಗಾಗಿ ಸರಿಯಾದ ಕ್ರಮ ತೆಗೆದುಕೊಂಡಿಲ್ಲ. ಇದರಲ್ಲಿ ಬಾಕಿಯವರ ಹೆಸರು ಹೇಳಲಿಲ್ಲ. ಮೂರು ನಾಲ್ಕು ಜವ ಅಲ್ಲಿ ನಿಂತಿರುವವರ ಹೆಸರು ಹೇಳಿದಿರಿ, ಪ್ರಭಾವಯುತರಾದವರ ಹೆಸರು ಹೇಳಿಲ್ಲ.

ಶ್ರೀ ಎಂ. ವೀರಪ್ಪ ಮೋಯಿಲಿ.—ಮಾನೆ ವರ್ಷಸ್ ಇನ್‌ಸೈಬ್ಲರ್ ಮೇಲೆ ಕೇಸ್ ರೆಕಾರ್ಡ್ ಇದೆ; ಮಾನೆಯವರು ಯಾರ ವಿಚಾರದಲ್ಲಿ ಜಗಳವಾಡುತ್ತಿದ್ದಾರೆ? ನಿಮ್ಮ ಸಚಿವ ಸಂಪುಟದಲ್ಲಿಯೇ ಇರತಕ್ಕ ಒಟ್ಟು ಪ್ರಭಾವಿಯಾದಂಥ ವ್ಯಕ್ತಿ ಎನಿಸ್ತಾರೆ, ಅವರ ಬಗ್ಗೆಯೂ ವಿಷಯ ಬರಲಿ. ಇದಕ್ಕೆ ಸಂಬಂಧಿಸಿದ ಎಲ್ಲಾ ವಿಚಾರಗಳನ್ನೂ, ಎಲ್ಲಾ ಕ್ರಿಮಿನಲ್, ಸಿವಿಲ್ ದಾಖಲೆಗಳನ್ನೂ ಹಾಜರು ಮಾಡಿ. ಸಿ.ಬಿ.ಐ.ನವರು ಇನ್‌ವೆಸ್ಟಿಗೇಟ್ ಮಾಡಿ ವಿಚಾರಣೆ ಮಾಡುತ್ತಾರೆ. ಅಥವಾ ಈ ಸದನದ ಸಮಿತಿ ಯನ್ನು ನೇಮಕ ಮಾಡಿ. ರಾಯಭಾಗಸ್ಥಲ್ಲಿ ಯಾವ ರೀತಿ ವ್ಯವಸ್ಥೆ ಇದೆ ಎಂದರೆ, ಕೇಂದ್ರ ಮಂತ್ರಿಗಳಿಗೆ ರಕ್ಷಣೆ ಇಲ್ಲ. ಅಲ್ಲಿರತಕ್ಕಂಥ ಬಡವರಿಗೆ ರಕ್ಷಣೆ ಇಲ್ಲ. ಮತ್ತು ವೃತ್ತಿ ದಿವಸ ರಸ್ತೆಯಲ್ಲಿ ಜಗಳ, ಹೊಡೆದಾಟ ನಡೆಯುತ್ತಿದೆ. ಅಲ್ಲಿರತಕ್ಕ ಜನಗಳನ್ನು ರಕ್ಷಣೆ ಮಾಡುವುದಕ್ಕೆ ನಿಮಗೆ ಶಕ್ತಿ ಇಲ್ಲ. ನಾವು ಬಹಳ ನಿರೀಕ್ಷಣೆ ಮಾಡಿದ್ದೆವು. ಇಂತಹ ಗಂಭೀರವಾದ ಪ್ರಕರಣದಲ್ಲಿ ಮಾನ್ಯ ಗೃಹ ಸಚಿವರು ಇದರ ಬಗ್ಗೆ ಬಹಳ ಗಂಭೀರವಾಗಿ ಕ್ರಮ ತೆಗೆದುಕೊಳ್ಳುತ್ತಾರೆ; ಅಲ್ಲಿನ ಜನಗಳಿಗೆ ರಕ್ಷಣೆ ಕೊಡುತ್ತಾರೆ; ಕೇಂದ್ರದಲ್ಲಿ ಇರತಕ್ಕಂಥ ಹರಿಜನ ಮಂತ್ರಿಗಳಾದ ಮಾನ್ಯ ಶಂಕರಾನಂದ್ ಅವರಿಗೆ ರಕ್ಷಣೆ ಕೊಡುತ್ತಾರೆ ಎಂದುಕೊಂಡಿದ್ದೇವು. ಆದರೆ.....

(ಗೊಂದಲ)

ಅಧ್ಯಕ್ಷರು.—ಮಾನ್ಯ ಬೊಮ್ಮಾಯಿನವರು ಮಾತನಾಡುತ್ತಾರೆ. ದಯವಿಟ್ಟು ಎಲ್ಲರೂ ಕಂಠಿತ ಕೊಳ್ಳಿ.

ಶ್ರೀ ಪಟಮುಕ್ಕಿ ರತ್ನಾಕರ್.—ಇದಕ್ಕೆ ಗೃಹ ಸಚಿವರು ಹೇಳಿಕೆ ಕೊಡಬೇಕು. ಆದರೆ ಮಾನ್ಯ ಬೊಮ್ಮಾಯಿನವರು ವಿತಕ್ಕೆ ಎದ್ದು ನಿಲ್ಲುತ್ತಿದ್ದಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರ ಅವಜ್ಞೆ ಮೇರೆಗೆ ಮಾತನಾಡುತ್ತಿದ್ದೇನೆ. ಮಾನ್ಯ ಮೊಯಿಲಿಯವರು ಒಬ್ಬ ಕೇಂದ್ರ ಹರಿಜನ ಮಂತ್ರಿಗೆ ಫೋಲೀಸರು ರಕ್ಷಣೆ ಕೊಡಲಿಲ್ಲ ಎಂದು ಹೇಳಿದರು. ಮಂತ್ರಿಗಳು ಹರಿಜನರಾಗಲೀ, ಗಿರಿಜನರಾಗಲೀ, ಅವರಿಗೆ ರಕ್ಷಣೆ ಕೊಡತಕ್ಕದ್ದು ಸರಕಾರದ ಕರ್ತವ್ಯ. ಕೇಂದ್ರ ಮಂತ್ರಿಗಳೇ ಹೇಳಿದ್ದಾರೆ “ಬೈ ಟೈಮ್ ಫೋಲೀಸ್ ಆಕ್ಷನ್” ಅವರು ಅಪಾಯದಿಂದ ತಪ್ಪಿಸಿಕೊಂಡರು, ಎಂದು ಅವರೇ ಹೇಳಿದ್ದಾರೆ ಫೋಲೀಸರು ಅವರಿಗೆ ರಕ್ಷಣೆ ಕೊಟ್ಟಿದ್ದಾರೆ ಎಂದು ಮಾನ್ಯ ಶಂಕರಾನಂದ್‌ರವರೇ ಹೇಳಿದ್ದಾರೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಕೇಂದ್ರ ಮಂತ್ರಿಗಳು ಇನ್ನೂ ಏನು ಹೇಳಿದ್ದಾರೆ. ರಾಯಭಾಗ್ ಪೋಲೀಸ್ ಸ್ಟೇಷನ್ ನಲ್ಲಿ ಸಬ್ ಇನ್ ಸ್ಪೆಕ್ಟರ್ ಇಲ್ಲ. ಅಲ್ಲಿಗೆ ಸಬ್ ಇನ್ ಸ್ಪೆಕ್ಟರನ್ನು ಪೋಲೀಸ್ ಮಾಡುವವರೆಗೆ ಪಕ್ಕದ ಕುಡಚಿ ಪೋಲೀಸ್ ಸ್ಟೇಷನ್ ಸಬ್ ಇನ್ ಸ್ಪೆಕ್ಟರ್ ರವರನ್ನು ರಾಯಭಾಗ್ ಪೋಲೀಸ್ ಸ್ಟೇಷನ್ ನ ಜವಾಬ್ದಾರಿ ತೆಗೆದುಕೊಳ್ಳಿ ಎಂದರೆ, ಅವರು ಅದಕ್ಕೆ ತಯಾರಾಗಿಲ್ಲ. ನನಗೆ ಪ್ರಾಣಾಪಾಯದ ಬೆದರಿಕೆ ಇದೆ ಎಂದು ಹೇಳುತ್ತಿದ್ದಾರೆ. ಇವರೇ ಈ ರೀತಿ ಹೇಳಿದ ಮೇಲೆ ಎಲ್ಲಿ ರಕ್ಷಣೆ ಇದೆ, ಯಾರಿಗೆ ರಕ್ಷಣೆ ಇದೆ, ಇದೆಲ್ಲಾ ಹೊರಗೆ ಬರಲಿ. ಮಾನೆಯವರ ಕೈವಿನ್ ಲ್ಲ ವ್ಯಾಜ್ಯ ಏನಿದೆ, ಸಿವಿಲ್ ವಾಜ್ಯ ಏನಿದೆ ಅದನ್ನೆಲ್ಲಾ ಈ ಸದನದ ಮುಂದೆ ಇಡಿ, ಅದನ್ನು ನೋಡಿ ನಾವು ನಿಮಗೆ ಕ್ಲಿಯರನ್ ಸರ್ಟಿಫಿಕೇಟ್ ಕೊಡುತ್ತೇವೆ. ಮಾನ್ಯ ಶಂಕರಾನಂದ್ ಅವರು ಕೇಳಿತುಕೊಂಡಂಥ ಜಾಗದಲ್ಲಿ ಒಂದೆರಡು ಕೆ.ಜಿ. ಭಾರವಾದ ಕಲ್ಲನ್ನು ತಂದು ಹೊಡೆದಿದ್ದಾರೆ. ಇದರಿಂದ ಅಪಾಯ ಇಲ್ಲವೇ; ಕಲ್ಲನ್ನು ಹೊಡೆಯದೆ ಹೂವಿನ ಚೆಂಡನ್ನು ಬಿಸಾಡಿದ್ದೀರಾ? thrown on the side of the (ಗೊಂದಲ)

Car where the Hon'ble Minister was sitting.....ಅದ್ದರಿಂದ ಅದ್ದಕ್ಕೇರಿ ನಿಜವಾಗಿ ನಿಪ್ಪಕ್ಷಪಾತವಾದ ವಿಚಾರ ಮಾಡಬೇಕೆಂಬ ಕಳಕಳೆ ಇದ್ದರೆ, ಪ್ರಾಮಾಣಿಕತೆ ಇದ್ದರೆ, ಕೇಂದ್ರ ಸಚಿವರ ಜವಾಬ್ದಾರಿಯನ್ನು ಹೊರತಕ್ಕದ್ದು ನಿಮ್ಮದು ಅಗಿದ್ದರೆ, ಸಿ.ಬಿ.ಐ.ಗೆ ನೀವು ಒಪ್ಪಿಕೊಳ್ಳಿ.

ಶ್ರೀ ಕೆ.ಎಚ್. ಶ್ರೀನಿವಾಸ್.—ಮಾನ್ಯ ಅಧ್ಯಕ್ಷರೇ, ನಾವು ಇಷ್ಟು ಹೊತ್ತು ಸರ್ಕಾರದವರು ಕೊಟ್ಟಿರತಕ್ಕಂಥ ವಿವರಗಳನ್ನು ಕೇಳಿದ್ದೇವೆ. ಮತ್ತೆ ಕೇಂದ್ರ ಸಚಿವರಿಂದ ಕೇಳಿದ್ದೇವೆ. ಗೃಹಸಚಿವರಿಂದ ಉತ್ತರವನ್ನು ಕೇಳಿದ್ದೇವೆ. ಇದರಲ್ಲಿ ಕೇವಲ ಸ್ಥಳೀಯ ಪೋಲೀಸರ ಕರ್ತವ್ಯ ಚ್ಯುತಿ ಆಗಿದೆ. ಯಾರೋ ಎರಡು ಜನಗಳು ತಲೆ ಕೆಟ್ಟು ಮಾಡುವ ಕೆಲಸ. ಮಾನ್ಯ ಶ್ರೀ ಶಂಕರಾನಂದರವರ ಮೇಲೆ, ಅವರು ಚುನಾವಣೆಗೆ ನಿಂತ ಕಾಲದಿಂದಲೂ, ಅವರ ಮೇಲೆ ಹಲ್ಲೆಯ ಪ್ರಯತ್ನ ನಡೆದಿದೆ. ಇದು ಮೊದಲನೇ ಘಟನೆ ಅಲ್ಲ. ಚುನಾವಣೆ ಕಾಲದಲ್ಲೂ ಕೂಡ ಬಹಳ ತೀವ್ರವಾದ ಹಲ್ಲೆ ನಡೆದಿದೆ, ಪತ್ರಿಕೆಯಲ್ಲಿ ಬಂದಿರುವುದು ತಮಗೂ ಕೂಡ ಗೊತ್ತಿರಬಹುದು. ನಾವು ಈಗ ನೇರವಾಗಿ ಅಪಾದನೆ ಮಾಡಬೇಕಾಗಿದೆ. ನಿಮ್ಮ ಸಚಿವ ಸಂಪುಟದಲ್ಲೇ ಇದರ ಮೂಲ ಕಾರಣ ಇದೆ. ಇನ್ನೂ ಹೇಳತಕ್ಕಂಥದು ಮಾತು ಇದೆ. ಇನ್ನೊಂದು ಸಾರಿ ಹೇಳುತ್ತೇನೆ, ಈಗ ಹೇಳುವುದು ತಪ್ಪಾಗುತ್ತದೆ. ನೀವು ಹೇಳಿದ ರೀತಿಯಲ್ಲಿ ಹೆಸರನ್ನು ಬಳಸಿ ಅನುಚಿತದಾಗಿ ಹೇಳುವುದು ತಪ್ಪಾಗುತ್ತದೆ. ನಮಗೆ ಗೊತ್ತಿದೆ, ನಿಮ್ಮ ಸಚಿವಸಂಪುಟದಲ್ಲೇ ಇದರ ಮೂಲ ಕಾರಣ ಇದೆ. ನನಗೆ ಮಾನ್ಯ ರಾಜಯ್ಯನವರ ಬಗ್ಗೆ ಬಹಳ ದೊಡ್ಡ ಗೌರವ ಇದೆ. ಅವರ ಪ್ರಾಮಾಣಿಕತೆಯನ್ನು ನಾನು ಪ್ರಶ್ನೆ ಮಾಡುವುದಿಲ್ಲ. ಅವರು ಯಾರಿಗೂ ಹೆದರಿದ್ದಾರೆಂದು ಹೇಳುವುದಿಲ್ಲ. ಇಲ್ಲಿ ಪ್ರಶ್ನೆ ಏನಂದರೆ, ಮಾನ್ಯ ಮುಖ್ಯ ಮಂತ್ರಿಗಳು ಎಷ್ಟು ಜಾಣತನದಲ್ಲಿ ಉತ್ತರ ಕೊಟ್ಟರು ಎಂಬುದನ್ನು ಅವರೂ ಕೇಳಿದ್ದಾರೆ ಇದು ಜಾಣತನ ಇರಬಹುದು. ಆದರೆ ಪ್ರಾಮಾಣಿಕತೆಗೆ ಪರಾಯವಾಗಿ ಜಾಣತನವನ್ನು ಬಳಸತಕ್ಕಂಥ ದಿವಸ ಬಹಳ ಕಾಲ ನಡೆಯುವುದಕ್ಕೆ ಸಾಧ್ಯವಿಲ್ಲ. ಇವತ್ತು ಅವರಿಗೆ, ಅವರ ಸಚಿವ ಸಹೋದ್ಯೋಗಿಯನ್ನು ಬಿಟ್ಟುಕೊಡುವುದಕ್ಕೆ ಸಾಧ್ಯವಿಲ್ಲ. ಮಾನ್ಯ ರಾಜಯ್ಯನವರು ಬಹಳ ವಿನಯಸಂಪನ್ನ ರಿದ್ದಾರೆ. ಅವರನ್ನು ಹೇಗೆ, ಯಾವರೀತಿಯಲ್ಲಿ ಉಳಿಸಿಕೊಳ್ಳಬೇಕೆಂಬ ಜಾಣತನ ಮುಖ್ಯಮಂತ್ರಿಯವರಿಗೆ ಇದೆ. ಪ್ರಭಾವ ಅಲ, ಜಾಣತನ, ನಿಮ್ಮ ಮೇಲೆ ಪ್ರಯೋಗ ಆಗುತ್ತಿದೆ. ನೀವು ಏಕೆ ಇದಕ್ಕೆ ಬಲಿಶರುವಾಗುತ್ತೀರಿ? ಒಬ್ಬ ಕೇಂದ್ರ ಸಚಿವರು ಆದರೆಲ್ಲೂ ಕೂಡ ಪರಿಶಿಷ್ಟ ವರ್ಗದಿಂದ ಬಂದಿರತಕ್ಕ ಸಚಿವರ ಪ್ರಾಣ ಸಾಕಿ ಹೋದಮೇಲೆ, ನಿಮ್ಮ ಮಂತ್ರಿ ಪದವಿ ಕೂಡ ಹೋಗುತ್ತದೆ. ಒಂದು ಸಾರಿ ಪ್ರಾಣ ಹೋದರೆ ನಿಮ್ಮ ಪದವಿ ಕೂಡ ಉಳಿಯುವುದಿಲ್ಲ. ಅದುದರಿಂದ ಹೇಳುತ್ತೇನೆ, ಈ ವಿಚಾರವನ್ನು ದಯವಿಟ್ಟು ನಿಮ್ಮ ಮೇಲೆ ಹಾಕಿಕೊಳ್ಳಬೇಡಿ. ಇದನ್ನು ದಯಮಾಡಿ, ನಿಪ್ಪಕ್ಷಪಾತ ವಿಚಾರಣೆಗೆ ಒಪ್ಪಿಸಿದರೆ, ನಿಮ್ಮ ಘನತೆ ದೊಡ್ಡದಾಗುತ್ತದೆ. ಅದರಿಂದ ಕರ್ನಾಟದಲ್ಲಿ ನಿಜವಾಗಿಯೂ ಒಂದು ಶಾಂತಿಸುವವಸ್ಥೆ ಬರುವುದಕ್ಕೆ ಅವಕಾಶ ವಾಗುತ್ತದೆ. ಇದರಲ್ಲಿ ಪೋಲೀಸರನ್ನಾಗಲೀ ಅಥವಾ ಎಸ್.ಒ. ಅವರನ್ನಾಗಲೀ ಮತ್ತೊಬ್ಬರನ್ನಾಗಲೀ ಬೈದುವುದಿಲ್ಲವೆಂಬುದು. ಈ ರೋಗ ಬಹಳ ದೊಡ್ಡದ್ದು ಇದೆ. ಈ ರೋಗ ಕ್ಯಾನ್ಸರ್ ಸ್ವರೂಪದ್ದು ಇದೆಇದಕ್ಕೆ ದೊಡ್ಡ ಅಪರೇಷನ್ ಅಗಬೇಕಾಗಿದೆ.

(ಗೊಂದಲ)

ಅಧ್ಯಕ್ಷರು.—ದಯವಿಟ್ಟು ಮುಗಿಸುತ್ತೀರಾ. ರಾಜಯ್ಯನವರು ನೀವು ಏನು ಹೇಳುತ್ತೀರೋ ಹೇಳಿ.

ಒಬ್ಬ ಮಾನ್ಯ ಸದಸ್ಯರು.—ಮಾನ್ಯ ವೀರಪ್ಪ ಮೊಯಿಲಿ ಅವರು ಭಾಷಣ ಮಾಡುತ್ತಿದ್ದಾಗ ನಾನು ಕೇಳಿದೆ. ಕೇಂದ್ರ ಸಚಿವರು ಬಿಡುಗಡೆ ಈ ರೀತಿ ಅಗುವುದಾದರೆ ನಾವೂ ನಿಮ್ಮನ್ನು ನೋಡಿಕೊಳ್ಳುತ್ತೇವೆ ಎಂದರು. ಅದು ಯಾವರೀತಿ ನೋಡಿಕೊಳ್ಳುತ್ತಾರೆ. ಕ್ಲಾರಿಫಿಕೇಷನ್ ಕೊಡಬೇಕು.

(ಗೊಂದಲ)

ಶ್ರೀ ಕೆ.ಬಿ. ಮಲ್ಲಪ್ಪನವರು.—ಈ ಗಲಾಟೆ ಹಿನ್ನೆಲೆಯಲ್ಲಿ ಸರ್ಕಾರದ ಕೈವಾಡ, ಪ್ರಭಾವಯುತ ಕೈವಾಡ ಇದೆ ಎನ್ನುವ ಮಾತನ್ನು ಹೇಳಿದರು. ಹಿಂದೆ ದೇವರಾಜ ಅರಸರವರು ರಾಜ್ಯದ ಮುಖ್ಯಮಂತ್ರಿ ಯಾಗಿದ್ದಾಗ, ಅದೇ ಪಕ್ಷದ ಶ್ರೀಮತಿ ಇಂದಿರಾಗಾಂಧಿಯವರು ರಾಜ್ಯಾದ್ಯಂತ ಪ್ರವಾಸ ಮಾಡಿದಾಗ, ಅವರ ಮೇಲೆ ಹಲ್ಲೆ ನಡೆಯಿತು. ಅವರು ಆಗ ಯಾವ ಸಿ.ಬಿ.ಐ. ಎನ್‌ಕ್ವೈರಿ ಮಾಡಿದರು ? ಆಗ ಇಲ್ಲಿ ಅವರದೇ ಸರ್ಕಾರ ಇರಲಿಲ್ಲವೇ ? ಅದುದರಿಂದ ರಾಜಕೀಯ ಮಾತನಾಡುವುದಕ್ಕೆ ಈ ವೇದಿಕೆಯನ್ನು ಬಳಸಿಕೊಳ್ಳಬೇಡಿ. ಉತ್ತಮವಾದ, ರಚನಾತ್ಮಕವಾದ ಕೆಲಸಗಳನ್ನು ಮಾಡಿ ನೀವು ರಾಜಕೀಯ ಪ್ರಭಾವವನ್ನು ಬೆಳೆಸಿಕೊಳ್ಳಿ.

(ಗೊಂದಲ)

ಅಧ್ಯಕ್ಷರು.—ಮಲ್ಲಪ್ಪನವರೆ.....

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯಸಭಾಧ್ಯಕ್ಷರೇ, ಕ್ಷಮಿಸಬೇಕು. ಶ್ರೀಮಾನ್ ಮಲ್ಲಪ್ಪನವರು ಹೇಳಿರತಕ್ಕಂತಾದ್ದು ರೆಕಾರ್ಡ್‌ಗೆ ಹೋಗಿದೆ. ನಾವು ಈ ವಿಚಾರವನ್ನು ಅನಿವಾರ್ಯವಾಗಿ ಅಲ್ಲಿಗಳೆಯ ಬೇಕಾಗಿದೆ. ಶ್ರೀಮತಿ ಇಂದಿರಾಗಾಂಧಿ ಕರ್ನಾಟಕ ರಾಜ್ಯದಲ್ಲಿ ಪ್ರವಾಸಬಂದಾಗ ಶ್ರೀಮಾನ್ ದೇವರಾಜ ಅರಸರು ಮುಖ್ಯಮಂತ್ರಿಯಾಗಿದ್ದರು. ಅಸಂದರ್ಭದಲ್ಲಿ ಅವರ ಮೇಲೆ ಹಲ್ಲೆ ಯಾಯಿತು. ಅದಕ್ಕೆ ನಾವೇ ಕಾರಣರು, ಆದರೆ, ಕಾಂಗ್ರೆಸ್ ಪಕ್ಷದವರೇ ಕಾರಣರು ಎನ್ನುತಕ್ಕ ಮಾತನ್ನು.....

(ಗೊಂದಲ)

ಅಧ್ಯಕ್ಷರು.—ಮಲ್ಲಪ್ಪನವರೇ, ನನ್ನ ಪರ್ಮಿಷನ್ ಇಲ್ಲದೆ ಈ ರೀತಿ ಮಾತನಾಡಬಾರದು.

ಶ್ರೀ ಎಸ್. ಬಂಗಾರಪ್ಪ.—ಪರ್ಮಿಷನ್ ಇಲ್ಲದೇ ಮಾತನಾಡುವುದು ರೆಕಾರ್ಡ್‌ಗೆ ಹೋಗಿದೆ. ಮಾನ್ಯಸಭಾಧ್ಯಕ್ಷರೇ, ನಾವೇ ಕಾರಣರು, ಕಾಂಗ್ರೆಸ್ ಪಕ್ಷದವರೇ ಕಾರಣರು ಎನ್ನುವ ಮಾತನ್ನು, ಆಪಾದನೆಯನ್ನು ಅಥವಾ ವಿಚಾರವನ್ನು ಅವರು ಹೇಳಿದ್ದಾರೆ. ನಮ್ಮ ಪಕ್ಷದವರು ಯಾರು ಮಾಡಿಲ್ಲ. ಈ ವಿಷಯವನ್ನು ಸ್ಪಷ್ಟವಾಗಿ ನಮ್ಮ ಪಕ್ಷದ ಪರವಾಗಿ ಅಲ್ಲಿಗಳೆಯುತ್ತೇನೆ. ಅವರಿಗೂ ಕೂಡ ಗೊತ್ತು, ಅನೇಕ ಛಾರ್ಜ್‌ಹೀಟುಗಳು ಕೋರ್ಟಿನಲ್ಲಿರುವುದರಿಂದ

ಶ್ರೀ ಎಸ್.ಆರ್. ಬೊಮ್ಮಾಯಿ.—ವಿರೋಧಪಕ್ಷದ ನಾಯಕರಾದ ತಾವು ಈ ಘಟನೆ ನಡೆದಾಗ ಯಾವ ಪಕ್ಷದಲ್ಲಿ ಇದ್ದಿರಿ ?

ಶ್ರೀ ಎಸ್. ಬಂಗಾರಪ್ಪ.—ಆಗ ನಾವು ಯಾವ ಪಕ್ಷದಲ್ಲೇ ಇರಲಿ, ಆಗ ನೀವೇ ಮಾಡಿಸಿದ್ದೀರಿ ಎನ್ನುತಕ್ಕ ಆಪಾದನೆ ನಿಮ್ಮ ಮೇಲೆ ಬರುತ್ತದೆ. ನೀವೇ ಕಲ್ಲು ಹೊಡೆಸಿದಿರಿ, ನೀವೇ ಮಾಡಿಸಿದಿರಿ.

(ಗೊಂದಲ)

ಅಧ್ಯಕ್ಷರು.—ಬಂಗಾರಪ್ಪನವರೇ ಅವರಿಗೆ ಗೊತ್ತಿಲ್ಲ.....

ಶ್ರೀ ಎಸ್. ಬಂಗಾರಪ್ಪ.—ಬೊಮ್ಮಾಯಿಯವರು ಆಗ ಕಾಂಗ್ರೆಸ್ ಪಕ್ಷ ಬಿಟ್ಟು ಜನತಾ ಪಕ್ಷ ಸೇರಿ ಬಿಟ್ಟರು. ಮಾನ್ಯಸಭಾಧ್ಯಕ್ಷರೇ, ಈ ವಿಚಾರವನ್ನು ಅಲ್ಲಿಗಳೆಯುವುದಕ್ಕೆ ಇಷ್ಟು ವಿಲ್ಲ. ಜನತಾ ಪಕ್ಷದವರು ಇಂದಿರಾಗಾಂಧಿಯವರ ಮೇಲೆ ಕಲ್ಲು ಹೊಡೆದರು ಎನ್ನುವ ಆಪಾದನೆಗಳ ಮೇಲೆ ಕೋರ್ಟ್ ನಲ್ಲಿ ಬೇಕಾದಷ್ಟು ದಾಖಲೆಗಳು ಬಿದ್ದಿವೆ ಸುಮ್ಮನೆ ಸುಮ್ಮನೆ ಕಲ್ಪಿಸಿಕೊಂಡು ಹೇಳತಕ್ಕಂಥ ಅಭಿಪ್ರಾಯ ಬೇಡ.

(ಗೊಂದಲ)

ಅಧ್ಯಕ್ಷರು.—ಅವರ ಅಭಿಪ್ರಾಯ ಏನು ಕೊಡುತ್ತಾರೋ, ಕೊಡಲಿ ನೋಡೋಣ

(ಗೊಂದಲ)

ಅಧ್ಯಕ್ಷರು.—ದಯಮಾಡಿ ಎಲ್ಲರೂ ಕೇಳಿತುಕೊಳ್ಳಿ.....

ಶ್ರೀ ಕೆ.ಬಿ. ಮಲ್ಲಪ್ಪ.—ಅವರ ಪಕ್ಷದ ಮೇಲೆ ಆರೋಪ ಮಾಡತಕ್ಕ.....

ಅಧ್ಯಕ್ಷರು.—ಬಂಗಾರಪ್ಪನವರೇ ಅವರಿಗೆ ಗೊತ್ತಿಲ್ಲ.....

ಶ್ರೀ ಪಂಪಾಪತಿ.—ಅಧ್ಯಕ್ಷರೇ, ಸದಸ್ಯರಿಗೆ ಗೊತ್ತಿಲ್ಲ ಎಂದು ತಾವು ಹೇಳಬಾರದು....

(ಗೊಂದಲ)

ಶ್ರೀ ವೇದಾಂತ ಹೆಮ್ಮಿಗೆ.—ಬಂಗಾರಪ್ಪನವರು ಯಾವಯಾವ ಪಕ್ಷದಲ್ಲಿದ್ದು, ಏನೇನು ಮಾಡಿದರು ಎಂಬುದು ಎಲ್ಲರಿಗೂ ಗೊತ್ತಿದೆ.

ಅಧ್ಯಕ್ಷರು.—ನನ್ನ ಪರ್ಮಿಷನ್ ಇಲ್ಲದೆ ಯಾರು ಮಾತನಾಡಿದರೂ ಅದು ರೆಕಾರ್ಡ್‌ಗೆ ಹೋಗುವುದಿಲ್ಲ. ಅದನ್ನು ರೆಕಾರ್ಡ್‌ನಿಂದ ತೆಗೆದುಹಾಕುತ್ತೇನೆ. ಅವಕಾಶ ಕೊಡುವುದಿಲ್ಲ, ಇನ್ನೂ ಕಾಲಿಂಗ್ ಅಟೆನ್ಷನ್ ಇದೆ, ಬರಗಾಲದ ವಿಷಯ

ಒಬ್ಬ ಮಾನ್ಯ ಸದಸ್ಯರು.—ನಮ್ಮ ಜಿಲ್ಲೆಯಲ್ಲಿ ಲೋಕಸಭಾಸದಸ್ಯರು, ಕಾಂಗ್ರೆಸ್‌ನವರು ಅವರ ಜೊತೆ ಸೇರಿಕೊಂಡು ನಮ್ಮ ಸರ್ಕಾರದ ಮೇಲೆ ಆಪಾದನೆ ಶುರು ಮಾಡಿದರು. ಆಗ ಒಂದು ಕಡೆ ಸಭೆಯಲ್ಲಿ ಜಿಬ್ಬಲಿ ಎಸೆದರು

ಅಧ್ಯಕ್ಷರು.—ದಯಮಾಡಿ ಕುಳಿತುಕೊಳ್ಳಿ

ಶ್ರೀ ಎಸ್. ಬಂಗಾರಪ್ಪ.—ಸಿ.ಬಿ.ಐ. ಎನ್‌ಕ್ವೈರಿಗೆ ಸಾವು ಒತ್ತಡ ಹಾಕಿದ್ದೇವೆ. ದಯಮಾಡಿ ಸರ್ಕಾರದವರು ಒಪ್ಪಬೇಕು. ಇದೇ ನಮ್ಮ ಒತ್ತಡ.

ಶ್ರೀ ರಾಮಕೃಷ್ಣ ಹೆಗಡೆ.—ಸಿ.ಬಿ.ಐ. ಎನ್‌ಕ್ವೈರಿಗೆ ಒಪ್ಪಿಸುವುದಕ್ಕೆ ಸಾಧ್ಯವಿಲ್ಲ. ಇದು ಸಿ.ಬಿ.ಐ. ಎನ್‌ಕ್ವೈರಿ ಮಾಡತಕ್ಕ ಸಬ್‌ಜೆಕ್ಟ್ ಆಗಿದೆ. ಮಾನ್ಯ ಶಂಕರಾನಂದರ ಪ್ರಾಣದ ಬಗ್ಗೆ ಇಷ್ಟಲ್ಲಾ ಹೇಳುತ್ತೀರಲ್ಲ. ಶ್ರೀಮತಿ ಇಂದಿರಾಗಾಂಧಿಯವರ ಕೊಲೆಯಾದಾಗ ಯಾವ ಸಿ.ಬಿ.ಐ. ಎನ್‌ಕ್ವೈರಿ ಮಾಡಿದರು. ಕೇಂದ್ರ ಗೃಹಮಂತ್ರಿಗಳು ರಾಜೀನಾಮೆ ಕೊಟ್ಟರೇ ?....

(ಗೊಂದಲ)

ಶ್ರೀ ರಾಮಕೃಷ್ಣ ಹೆಗಡೆ.—ಈ ದೇಶದ ಪ್ರಧಾನಿ ಮಂತ್ರಿಯವರನ್ನು ನಿಮ್ಮ ಕೈಲಿ ಉಳಿಸಿಕೊಳ್ಳಲು ಆಗಲಿಲ್ಲ.....

(ಗೊಂದಲ)

Sri. M. Veerappa Moily.—I think the Hon'ble Speaker should pull up the Chief Minister. He cannot behave in this way ...

(Interruptions)

ಅಧ್ಯಕ್ಷರು.—ಎಲ್ಲರೂ ದಯಮಾಡಿ ಕುಳಿತುಕೊಳ್ಳಿ.

2-30 p.m.

(ಗಲಾಟೆ)

ಅಧ್ಯಕ್ಷರು.—ದಯವಿಟ್ಟು ಎಲ್ಲರೂ ಕೂತುಕೊಳ್ಳಿ.

Sri M. Veerappa Moily.—I think the Hon'ble Speaker should pull up the Chief Minister. He cannot talk in this way.

ಅಧ್ಯಕ್ಷರು.—ಅಧ್ಯಕ್ಷರು ಎದ್ದು ನಿಂತಾಗ ಎಲ್ಲರೂ ಕೂತುಕೊಳ್ಳಬೇಕು. ದಯವಿಟ್ಟು ಎಲ್ಲರೂ ಕೂತುಕೊಳ್ಳಿ.

(ಗೊಂದಲ)

ಶ್ರೀ ರಾಮಕೃಷ್ಣ ಹೆಗಡೆ.—ಈ ದೇಶದ ಪ್ರಧಾನಿಯ ಪ್ರಾಣವನ್ನೇ ಉಳಿಸಿಕೊಳ್ಳಲಿಕ್ಕೆ ನಿಮಗೆ ಆಗಲಿಲ್ಲ; ಆ ಯೋಗ್ಯತೆ ನಿಮಗೆ ಇರಲಿಲ್ಲ.

(ಗಲಾಟೆ)

ಶ್ರೀ ಎಸ್. ಬಂಗಾರಪ್ಪ.—ನಾವು ಕೇಳುತ್ತಾ ಇರುವುದು ಇದನ್ನು ಸಿ.ಬಿ.ಐ.ಗೆ ಒಪ್ಪಿಸಿ ಎಂದು.

ಅಧ್ಯಕ್ಷರು.—ಮಾನ್ಯ ಮುಖ್ಯ ಮಂತ್ರಿಗಳು ಅದಕ್ಕೆ ನಾನು ಒಪ್ಪುವುದಿಲ್ಲ ಎಂದು ಆಗಲೇ ಹೇಳಿದ್ದಾರಲ್ಲ. ಇದರ ಬಗ್ಗೆ ಪ್ರಾಪರ್ ಎನ್‌ಕ್ವೈರಿ ಮಾಡಿಸುತ್ತೇವೆಂದು ಹೇಳಿದ್ದಾರಲ್ಲ. ಈಗ ಮುಂದಿನ ವಿಷಯಕ್ಕೆ ಹೋಗೋಣ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಮುಖ್ಯಮಂತ್ರಿಗಳು ಈ ಬಗ್ಗೆ ಬಹಳ ಜವಾಬ್ದಾರಿಯಿಂದ ಹೇಳುತ್ತಾರೆಂದು ನಾನು ತಿಳಿದುಕೊಂಡಿದ್ದೆ.

ಶ್ರೀ ರಾಮಕೃಷ್ಣ ಹೆಗಡೆ.—ಒಂದೊಂದು ವಿಚಾರಕ್ಕೂ, ಯಾವುದೇ ವಿಚಾರಕ್ಕೆ ಎಷ್ಟೆಷ್ಟು ಮಹತ್ವ ಕೊಡಬೇಕೋ ಅಷ್ಟು ಮಹತ್ವ ಕೊಡಬೇಕು. ನಾನು ಈ ಸಭೆಯಲ್ಲಿ ಮೊನ್ನೆಯಿಂದಲೂ ನೋಡುತ್ತಾ ಇದ್ದೇನೆ. ಈ ಸಭೆಯಲ್ಲಿ ಇನ್ನೂ ಮುಖ್ಯವಾದ ವಿಚಾರ ಇದೆ.....

ಶ್ರೀ ಎಸ್. ಬಂಗಾರಪ್ಪ.—ಇದು ಅಂತಹ ಮಹತ್ವವಾದ ವಿಚಾರವಲ್ಲ ಎಂದು ಹೇಳುತ್ತೀರಾ ? ನಿಮ್ಮ ಮೇಲೆ ಕಲ್ಲು ಬಿದ್ದಿಲ್ಲವೇ ?

ಶ್ರೀ ರಾಮಕೃಷ್ಣ ಹೆಗಡೆ.—ನಿಮ್ಮ ಮೇಲೂ ಕಲ್ಲು ಬೀಳುತ್ತದೆ. ನಿಮಗೇನಾದರೂ ದ್ವೇಶ ಇದೆಯೇ ಹೇಳಿ? getting stoned in an occupational hazard for a politician.
(ಗಲಾಟೆ)

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ,.....

ಶ್ರೀ ರಾಮಕೃಷ್ಣ ಹೆಗಡೆ.—ಶ್ರೀಮತಿ ಇಂದಿರಾಗಾಂಧಿಯವರ ಕೊಲೆ ಆದ ಮೇಲೆ ಸಿ.ಬಿ.ಐ. ಎನ್‌ಕ್ವೈರಿ ಏನಾದರೂ ಮಾಡಿದರಾ ?

(ಗಲಾಟೆ)

ಶ್ರೀ ಎಂ. ವೀರಪ್ಪ ಮೊಯ್ಲು.—ಪಾಯಿಂಟ್ ಆಫ್ ಆರ್ಡರ್.....

(ಗಲಾಟೆ)

ಅಧ್ಯಕ್ಷರು.—ಹೀಗೆ ಎಲ್ಲರೂ ಕೂಡ ಎದ್ದು ನಿಂತುಕೊಂಡು ಮಾತನಾಡಿದರೆ ಯಾವುದೂ ರಕಾರಿ ಹೋಗುವುದಿಲ್ಲ.

ಶ್ರೀ ಎಂ. ವೀರಪ್ಪ ಮೊಯ್ಲು.—ಪಾಯಿಂಟ್ ಆಫ್ ಆರ್ಡರ್.....

(ಗಲಾಟೆ)

ಶ್ರೀ ರಾಮಕೃಷ್ಣ ಹೆಗಡೆ.—ನಾನು ಮತ್ತೆ ಕೇಳುತ್ತೇನೆ ಶ್ರೀಮತಿ ಇಂದಿರಾ ಗಾಂಧಿಯವರ ಕೊಲೆ ಆದಮೇಲೆ ಸಿ.ಬಿ.ಐ. ಎನ್‌ಕ್ವೈರಿ ಏನಾದರೂ ಮಾಡಿದರಾ ?

ಶ್ರೀ ರಾಮಕೃಷ್ಣ ಹೆಗಡೆ.—ನಾವು ಕೇಂದ್ರ ಸರ್ಕಾರದ ಮಂತ್ರಿಗಳಾದ ಶ್ರೀ ಶಂಕರಾನಂದರವರ ಮೇಲಿನ ಹಲೆ ಬಗ್ಗೆ ಕಾಂಟ್ರಿಂಗ್ ಆಟಿನಾಪಸ್ ಕೇಳಿದ್ದೇವೆ. ಇದಕ್ಕೆ ಕಾರಿಪೀಷನ್ ಕೇಳತಕ್ಕಂಥಾ ಸಂದರ್ಭದಲ್ಲಿ ಅವರು ಈಗಲೇ ಉತ್ತರ ಕೊಡುವುದು ಸರಿಯೇ ? ಈಗ ಸೆಷನ್ ಕೋರ್ಟ್‌ನಲ್ಲಿ ಅದು ವಿಚಾರಣೆಯಲ್ಲಿದೆ. ಹೀಗಿರುವಾಗ ಈ ಸಂದರ್ಭದಲ್ಲಿ ಮಾಜಿ ಪ್ರಧಾನ ಮಂತ್ರಿ ಶ್ರೀಮತಿ ಇಂದಿರಾ ಗಾಂಧಿಯವರ ಕೊಲೆ ಪ್ರಕರಣದ ವಿಚಾರ ಎತ್ತುವುದು ಕ್ರಮಬದ್ಧವೇ ಎನ್ನುವುದರ ಬಗ್ಗೆ ಕಾವು ತೀರ್ಪು ಕೊಡಬೇಕೆಂದು ಕೇಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈಗ ಇದು ಕೋರ್ಟ್‌ವ್ಯಾಪ್ತಿಯಲ್ಲಿ ಇರುವುದರಿಂದ ಇಲ್ಲಿ ಈ ವಿಚಾರವನ್ನು ಪ್ರಸ್ತಾಪಮಾಡಿದರೆ ಇದು ಸಬ್‌ಜುಡಿಸ್ ಆಗುತ್ತದೆ. ಈಗ ಇದರ ಬಗ್ಗೆ ಪೋಲೀಸ್ ರಿಂದ ತನಿಖೆ ನಡೆದಿದೆ. ಆರೋಪಿಗಳನ್ನು ಹಿಡಿದಿದ್ದಾರೆ. ಈಗಾಗಲೇ ಕೋರ್ಟ್‌ನ ಮುಂದೆ ಈ ಕೇಸ್ ಇರುವುದರಿಂದ ಇದು ಸಿ.ಬಿ.ಐ.ಗೆ ಆಗಲಿ, ಸಿ.ಬಿ.ಐ.ಗೆ ಆಗಲಿ ಬರುವುದಿಲ್ಲ. ಮಾಜಿ ಪ್ರಧಾನ ಮಂತ್ರಿ ಯಾದ ಶ್ರೀಮತಿ ಇಂದಿರಾಗಾಂಧಿಯವರ ಕೊಲೆ ಬಗ್ಗೆ ಹೇಳಬೇಕಾದರೆ ಇದರಲ್ಲಿ ಪ್ರತ್ಯಕ್ಷ ಸಾಕ್ಷಿ ಇದೆ, ಆರೋಪಿಗಳವರ ಯಾರು ತಿನ್ನುವುದು ಗೊತ್ತು. ಅದರ ಬಗ್ಗೆ ಸಿ.ಬಿ.ಐ. ಎನ್‌ಕ್ವೈರಿ ಆಯಿತೇ ? ಶ್ರೀ ಶಂಕರಾನಂದರವರ ಮೇಲಿನ ಹಲೆ ಬಗ್ಗೆ ಹೇಳುವುದಾದರೆ ಆರೋಪಿಗಳನ್ನು ಹಿಡಿದಿದ್ದಾರೆ, ಕೋರ್ಟ್ ಮುಂದೆ ಕೇಸ್ ಇದೆ. ಅವರು ವಿಚಾರಣೆ ಮಾಡಿ ಯಾರಿಗೆ ಶಿಕ್ಷೆ ಕೊಡಬೇಕೋ ಕೊಡುತ್ತಾರೆ. ಅದುದರಿಂದ ಇದನ್ನು ಸಿ.ಬಿ.ಐ. ವಿಚಾರಣೆ ಮಾಡತಕ್ಕಂಥಾದ್ದು ಯೋಗ್ಯವಾದ ವಿಚಾರವೂ ಅಲ್ಲ, ಅದು ಸರಿಯೂ ಅಲ್ಲ, ಅದರ ಅವಶ್ಯಕತೆಯೂ ಇಲ್ಲ.

ಅಧ್ಯಕ್ಷರು.—ಅದರ ಅವಶ್ಯಕತೆ ಇಲ್ಲ ಎಂದು ಹೇಳಿರುವುದರಿಂದ ಈಗ ಮುಂದಿನ ವಿಷಯಕ್ಕೆ ಹೋಗೋಣ. ದಯವಿಟ್ಟು ನೀವೆಲ್ಲರೂ ಸಹಕಾರ ಕೊಡಿ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಬರಗಾಲದ ವಿಷಯದಲ್ಲಿ ಇಲ್ಲಿ 3 ದಿವಸ ಗಳಿಂದಲೂ ಸಹ ಚರ್ಚೆ ನಡೆದಿರುವುದು ನಮಗೂ ಗೊತ್ತಿದೆ, ನಿಮಗೂ ಗೊತ್ತಿದೆ. ಪ್ರಾಮುಖ್ಯವಾದ ವಿಚಾರವನ್ನು ತೆಗೆದುಕೊಳ್ಳಲೇ ಬೇಕಾಗುತ್ತದೆ. ಈಗ ಈ ಸಭೆಯ ಮುಂದಿರತಕ್ಕಂಥ ಪ್ರಶ್ನೆ ಕೇಂದ್ರ ಸರ್ಕಾರದ ಸಚಿವರೊಬ್ಬರ ಮೇಲೆ ಹಲೆ ಮಾಡಿ ಕೊಲೆ ಮಾಡತಕ್ಕಂಥ ಸಂಚು ಇದೆಯಲ್ಲಾ ಅದರ ಬಗ್ಗೆ. ಇದು ಇವೊತ್ತಿನ ದಿವಸ ಕೋರ್ಟ್ ಮುಂದೆ ಹೋಗಿದೆ. ಇದು ಕೋರ್ಟ್ ವ್ಯಾಪ್ತಿಯಲ್ಲಿದೆ ಅನ್ನುವುದು ಗೊತ್ತು. ನಾವು ಕೇಳುವುದೇನೆಂದರೆ ಇದಕ್ಕೆ ಕಾರಣಕರ್ತರು ಯಾರು ಅನ್ನುವ ವಿಚಾರ, ಇದರಲ್ಲಿ ಯಾವ ವ್ಯಕ್ತಿಗಳು ಸೇರಿದ್ದರು ಆ ವಿಷಯದ ಬಗ್ಗೆ ಎನ್‌ಕ್ವೈರಿ ಆಗಬೇಕು ಎಂದು ಕೇಳುತ್ತೇನೆ. ಶ್ರೀ ಶಂಕರಾನಂದರವರು ಈ ಹಲೆಗೆ ಒಳಪಡತಕ್ಕಂಥಾದ್ದು ಹೇಗೆ ಆಯಿತು ? ಏತಕ್ಕೆ ಆಯಿತು ? ಇದರ ಬಗ್ಗೆ ಸಮಗ್ರವಾಗಿ ತನಿಖೆಯಾದರೆ ಪಾಸ್‌ಪಾಂಶ ಹೊರಗಡೆ ಬರುವುದಕ್ಕೆ ಅನುಕೂಲವಾಗುತ್ತದೆ. ಅದುದರಿಂದ ಇದನ್ನು ಸಿ.ಬಿ.ಐ. ಎನ್‌ಕ್ವೈರಿಗೆ ಹಾಕಬೇಕು ಎಂದು ನಾವು ಕೇಳಿದ್ದು. ನಾವು ಇದನ್ನು ಕೇಳುವಾಗ ಇದರ ಮಧ್ಯೆ ಶ್ರೀಮತಿ ಇಂದಿರಾಗಾಂಧಿಯವರ ಕೊಲೆ ವಿಷಯ ಏತಕ್ಕೆ ಬಂತು ಅನ್ನುವುದನ್ನು ನನಗೆ

ಅರ್ಥವಾಗಲಿಲ್ಲ. ಮಾನ್ಯ ಮಂತ್ರಿಗಳು ಜವಾಬ್ದಾರಿಯಿಂದ ಮಾಡಬೇಕಾದುದು ನಾನು ತಿಳಿದುಕೊಂಡಿದ್ದೆ. ಅವರು ಈ ಮಾತನ್ನು ಏತಕ್ಕೆ ಹೇಳಿದರೋ ಗೊತ್ತಿಲ್ಲ. ಅವರು ಏತಕ್ಕೆ ಹಗರಣ ಮಾಡಿದರೋ ಗೊತ್ತಿಲ್ಲ.

ಶ್ರೀ ಡಿ. ಜಿ. ಬಸವಣ್ಣ—ಅವರು ಒಂದು ಉದಾಹರಣೆ ಕೊಟ್ಟರು ಅಷ್ಟೆ. ಹಗರಣ ಮಾಡಲಿಲ್ಲ.

ಅಧ್ಯಕ್ಷರು.—ಈ ವಿಷಯವನ್ನು ಇಲ್ಲಿಗೆ ಮುಗಿಸೋಣ. ಮುಂದಿನ ವಿಷಯಕ್ಕೆ ಹೋಗೋಣ.

ಶ್ರೀ ಎಸ್. ಬಂಗಾರಪ್ಪ.—ಇದರಲ್ಲಿ ಪ್ರಭಾವಯುತ ವ್ಯಕ್ತಿ ಯಾರು ಇದ್ದಾರೆ ಅವರ ಹೆಸರನ್ನು ಏತಕ್ಕೆ ಮುಚ್ಚಿಟ್ಟಿದ್ದಾರೋ ಗೊತ್ತಿಲ್ಲ. ಇದರ ಬಗ್ಗೆ ಸರ್ಕಾರದ ನೀತಿ ಏನು? ನಾವು ಎಷ್ಟೇ ಹೇಳಿದರೂ ಕೂಡ ಇದನ್ನು ಸಿ.ಬಿ.ಐ.ಗೆ ವಹಿಸುವುದಿಲ್ಲ ಎಂದು ಹೇಳಿರುವುದರಿಂದ ನಾವು ಇದನ್ನು ಪ್ರತಿಭಟಿಸಲೇ ಬೇಕಾಗುತ್ತದೆ. ಸರ್ಕಾರದ ಈ ನೀತಿಯನ್ನು ನಾವು ಸಂಪೂರ್ಣವಾಗಿ ಪ್ರತಿಭಟಿಸುತ್ತೇನೆ.

ಅಧ್ಯಕ್ಷರು.—ನನ್ನ ಪರ್ಮಿಷನ್ ಇಲ್ಲದೆ ಯಾರಾದರೂ ಮಾತನಾಡಿದರೆ ಅದು ರೆಕಾರ್ಡ್‌ಗೆ ಹೋಗುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಸರ್ಕಾರದ ಈ ನೀತಿಯನ್ನು ಪ್ರತಿಭಟಿಸಿ ನಾವು ಸಭಾತ್ಯಾಗ ಮಾಡುತ್ತೇವೆ.

(ಕಾಂಗ್ರೆಸ್ (ಐ) ಸದಸ್ಯರು ಸಭಾತ್ಯಾಗ ಮಾಡಿದರು)

ಅಧ್ಯಕ್ಷರು.—ಈಗ ಮುಂದಿನ ವಿಷಯಕ್ಕೆ ಹೋಗೋಣ.

ಶ್ರೀ ಬಿ. ಎಸ್. ಯಡಿಯೂರಪ್ಪ ನವರು ತಮ್ಮ ವಿಷಯ ಏನು ಇದೆ ಹೇಳಿ.

ನಿಯಮ 334ರ ಮೇರೆಗೆ

(1) ವಿಷಯ.—ಶಿವಮೊಗ್ಗ ಜಿಲ್ಲೆಗೆ ಸಕ್ಕರೆ ವಿತರಣೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ, ಶಿವಮೊಗ್ಗ ಜಿಲ್ಲೆಯಲ್ಲಿ ಪಡಿತರ ವ್ಯವಸ್ಥೆ ಮೂಲಕ ಸಕ್ಕರೆ ಏನು ಬಿಡುಗಡೆ ಮಾಡಬೇಕಾಗಿತ್ತು ಅದು ಬಿಡುಗಡೆಯಾಗದೇ ಇರುವುದರಿಂದ ಅಲ್ಲಿನ ಗ್ರಾಮಾಂತರ ಪ್ರದೇಶದ ಜನರಿಗೆ ಒಂದು ಲೋಟ ಚಹಾ ಕುಡಿಯುವುದಕ್ಕೂ ಕೂಡ ಕಷ್ಟವಾಗಿದೆ. ಗ್ರಾಮಾಂತರ ಪ್ರದೇಶದ ಜನರಿಗೆ ಇಂಥಾ ಪರಿಸ್ಥಿತಿ ಒದಗಿ ಬಂದಿದೆ. ಜುಲೈ 20ಕ್ಕೆ ಬಂದರೂ ಕೂಡ ಇನ್ನೂ ಆ ಶಿವಮೊಗ್ಗ ಜಿಲ್ಲೆಗೆ ಸಕ್ಕರೆ ವಿತರಣೆಯಾಗಿಲ್ಲ.

ಅಧ್ಯಕ್ಷರು.—ತಾವು ಈ ನೋಟೀಸ್‌ನಲ್ಲಿ ಏನು ಇದೆ ಅದನ್ನು ನೋಡಲು ಓದಿ ಹೇಳಬೇಕು.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ನಾನು ನೋಟೀಸ್ ಏನು ಕೊಟ್ಟಿದ್ದೇನೆ ಅದರಲ್ಲಿರುವ ವಿಷಯವನ್ನೇ ಹೇಳುತ್ತಿದ್ದೇನೆ. ಶಿವಮೊಗ್ಗ ಜಿಲ್ಲೆಗೆ ಬೆಳಗಾಂ ಜಿಲ್ಲೆಯ ಒಂದು ಸಕ್ಕರೆ ಕಾರ್ಖಾನೆಯಿಂದ ಸಕ್ಕರೆ ಏನು ಸಪ್ಲೈ ಆಗಬೇಕಾಗಿತ್ತೋ ಇದುವರೆಗೂ ಅದು ಸಪ್ಲೈ ಆಗಿಲ್ಲ. ಈಗ ಏಜೆಂಟರಿಗೆ ಅಲ್ಲಿಂದ ಸಕ್ಕರೆ ತೆಗೆದುಕೊಂಡು ಹೋಗಿ ಬನ್ನಿ ಎಂದು ನೋಟೀಸ್ ಕೊಟ್ಟಿದ್ದಾರೆ. ಅವರು ಹೇಳಿದರೂ ಬರತ್ತಾ ಇಲ್ಲ. ನೋಟೀಸ್ ಕೊಟ್ಟಿದ್ದಾರೆ. ಇದು ಎಂತಹ ವಿಚಿತ್ರವೋ ಗೊತ್ತಿಲ್ಲ. ಇದನ್ನು ಸರಿಮಾಡಿ ಕೊಡಬೇಕು ಎಂದು ಹೇಳುತ್ತೇನೆ.

ಶ್ರೀ ಜಿ. ಬಸವಣ್ಣ (ಆಹಾರ ಸಚಿವರು).—ಮಾನ್ಯ ಅಧ್ಯಕ್ಷರೇ, ಕಳೆದ ಎರಡು ತಿಂಗಳಿಂದ ಕರ್ನಾಟಕದಲ್ಲಿ ಸಕ್ಕರೆ ಬೆಲೆ ಹೆಚ್ಚಾದದ್ದು ಸರ್ಕಾರದ ಗಮನಕ್ಕೆ ಬಂದಿದೆ. ವೈಜ್ಞಾನಿಕವಾಗಿ ವಿಚಾರ ಮಾಡುವುದಾದರೆ ಸಕ್ಕರೆ ಬೆಲೆ ಹೆಚ್ಚು ಆಗಬೇಕಾದಿಲ್ಲ. ಜನತೆಯ ಅವಶ್ಯಕತೆಗೆ ಅನುಗುಣವಾಗಿ ಸಕ್ಕರೆ ಯನ್ನು ಸಪ್ಲೈ ಮಾಡಿದ್ದೇವೆ. ಲಿಟೆ ಸಕ್ಕರೆ 16,850 ಟನ್ ಸಪ್ಲೈ ಮಾಡಿದ್ದೇವೆ. ಆಮದುಮಾಡಿ ಕೊಂಡ ಸಕ್ಕರೆಯನ್ನು ಮುಕ್ತ ಮಾರುಕಟ್ಟೆಯಲ್ಲಿ ಮಾರುವ ಸಲುವಾಗಿ 6372 ಟನ್ ಸಪ್ಲೈ ಮಾಡಿದ್ದೇವೆ. 11 ಸಾವಿರ ಮೆಟ್ರಿಕ್ ಟನ್ ಸಪ್ಲೈ ಮಾಡಿದ್ದೇವೆ. ಇದು ಜನತೆಯ ಅವಶ್ಯಕತೆಗೆ ಅನುಗುಣವಾಗಿದೆ ಆದರೂ ಕೂಡ ಕಳೆದ ಎರಡು ತಿಂಗಳಿಂದ ಸಕ್ಕರೆ ಬೆಲೆ ಜಾಸ್ತಿಯಾಗಿದೆ. ಕಾಯಿದೆ ಪ್ರಕಾರ ಪರವಾನಗಿ ಹೊಂದಿದ್ದೇ 250 ಕ್ವಿಂಟಾಲ್ ಇಷ್ಟರತ್ತಕ್ಕವರೆ ಮೇಲೆ ಉಗ್ರ ಕ್ರಮ ತೆಗೆದುಕೊಳ್ಳಲು ಆದೇಶ ಕೊಟ್ಟಿದ್ದೇವೆ. ಶಿವಮೊಗ್ಗ ಜಿಲ್ಲೆಯಲ್ಲಿ ತುಂಗಭದ್ರಾ ಶುಗರ್ ಫ್ಯಾಕ್ಟರಿಗೆ ಅಲಾಟ್ ಮಾಡಿದವು. ಅಲ್ಲಿ ಮುಷ್ಕರ ನಡೆದ ಕಾರಣ ಲಿಫ್ಟ್ ಮಾಡಲಿಲ್ಲ. ನಂತರ ಉಗಾರ್ ಶುಗರ್ ಫ್ಯಾಕ್ಟರಿಗೆ ಅಲಾಟ್ ಮಾಡಿದ್ದೇವೆ. ಉಗಾರ್ ಶುಗರ್ ಫ್ಯಾಕ್ಟರಿ ಬಹಳ ದೂರವಾಗುತ್ತದೆ, ಲಿಫ್ಟ್ ಮಾಡುವುದಕ್ಕೆ ತೊಂದರೆಯಾಗುತ್ತದೆ ಎಂದು ಹೇಳಿದ್ದಾರೆ. ಕೂಡಲೇ ಅದಕ್ಕೆ ಅಲ್ಪರೇನೇಜೇವ್ ವ್ಯವಸ್ಥೆ ಮಾಡುತ್ತೇವೆ.